
ମୋର ପଦେ 


ଆମ ପୂରାଣ, ଉପପୁରାଣ, ମହାକାବ୍ୟ ଆଦିରେ 
ବର୍ଣ୍ିତ ଆଖ୍ୟାୟିକାଗୁଡ଼ିକରେ ନିହିତ ଥବା ନିଗୃଢ଼ ତର୍ତ୍ରମାନକୁ 
ସରଳ ସୁବୋଧ ଭାଷାରେ ପରଷିବା ଏହି ଦିବ୍ଯଚରିତ'ମାଳାର 
ଉଦ୍ଦେଶ୍ୟ ! ହିନ୍ଦ୍ରମାନେ ବହୁ ଦେବ ଦେବୀଙ୍କ ମୂର୍ରି ଓ ଚିତ୍ରମାଧ୍ଯମରେ 
ଏହି ତତ୍ତ୍ଵର ହିଁ ଉପାସକ ହୋଇଥାଆନ୍ତି । ସାଧାରଣ ଲୋକଙ୍କୁ ମଧ୍ଯ 
ସେମାନଙ୍କ ଅବଚେତନ ମନରେ ଥବା ଏହିସବୁ ତତ୍ତ୍‌ ପ୍ରଭାବିତ 
କରିଥାଏ । 


ମୋର ବିନମ୍ର ମତ ଉପନିଷଦ୍‌ ବା ବେଦାନ୍ତଦର୍ଶନର 
ତତ୍ତ୍ରମାନ ହିଁ ଏହିସବୁ ରୂପକ, ଆଖ୍ଯାୟିକା ଓ ଦେବଦେବୀ 
ମୂର୍ରିମାଧ୍ଚମରେ ରୂପାୟିତ ହୋଇଅଛି । 


“ଦିବ ଚରିତ” ମାଳାର ଏହି ପୁସ୍ତକମାନଙ୍କରେ ବହୁ 
ପୂରାତନ ଘଟଣା ଓ ଦେବ-ଦେବୀଙ୍କର ଗୃଢ଼ତର୍ତ୍ରମାନକୁ 
କଥା-ବାଉୀ, ପ୍ରଶୁ-ଉତ୍ତର ଓ ଗନ୍ଧ ଆକାରରେ ତଥା ରୋଚକ 
ଶୈଳୀରେ ସର୍ବସାଧାରଣ, ବିଶେଷ କରି କିଶୋର ବୟସର ଛାତ୍ର 
ଛାତ୍ରୀଙ୍କ ଆଗରେ ପରିବେଷଣ କରାଯାଉଅଛି ¦ ପ୍ରଶ୍ନକର୍ରା ହେଉଛନ୍ତି 
ବିଭିନ୍ନ ନାମଧେୟ କଳିତ ଛାତ୍ର ଛାତ୍ରୀ, ଶିକ୍ଷକ, ଚାଷୀ, ମୂଲିଆ 
ଏବଂ ଉତ୍ତରଦାତା ହେଉଛନ୍ତି ବ୍ୟାସ, ନାରଦ, କବୀର, ସାଲବେଗ 
ପ୍ରଭୃତି ଅତୀତ ଯୁଗର କଳ୍ଜିତ ଜ୍ଞାନୀ, ସାଧକ, ପରିବ୍ରାଜକ ବା 
ବିଶିଷ୍ଟ ମନୀଷୀ ଶାସକ । 


ଏହି ଉଦ୍ୟମରେ ଛାତ୍ରଛାତ୍ରୀ ତଥା ସାଧାରଣ 
ଲୋକଙ୍କର କିଞ୍ଚୁତ୍‌ ଜ୍ଞାନବୃଵି ଓ କୌତୃ ହଳ ନିବାରିତ 
ହୋଇପାରିଲେ ମୋର ଶ୍ରମ ସାର୍ଥକ ମନେ କରିବି । 


ଦେବସ୍ବାନ ପୂର୍ଣ୍ଣିମା ବିନୀତ 
କଟକ, ୧- ୬-୭୭ ଶ୍ରୀ ବିରଜାକିଙ୍କର ଦାସ 

ଗଣନାୟକ 


ସେ କ”ଣ ସତେ ଆସିବେ ! 


 ଭାଦ୍ରଆଶ୍ବିନ ଶରତ୍ରେ, ନିର୍ମଳ ଶୋଭା ଜଗତରେ’? ହେଲେ ମଧ୍ଯ 
ଭୋଦୂଅ ଖରା ଭାରି ଟାଣ । ଏ ବର୍ଷ ଚତୁର୍ଥୀ ଦିନ ସ୍କୁଲ୍‌ରେ ଶ୍ରୀଗଣନାଥ -ପୂକା 
ସରୁ ସରୁ ଦୂଇଟ। ବାଜିଗଲା । ଆକାଶରେ ଖଣ୍ଡ ଖଣ୍ଡ ଧଳା ମେଘ 
ସାଗରବକ୍ଷରେ ଗୋଟିଏ ଗୋଟିଏ ବୋଇତପରି ଭାସିଚାଲିଛି । ସେମାନଙ୍କ 
ଆଢୁଆଳରେ ସୂର୍ଯ୍ୟ ରହିଯାଉଥ୍ବାରୁ ବେଳେବେଳେ ଖରାର ତେଜ 
କମିଯାଉଛି ! ସ୍କୁଲ-ପ୍ରାଙ୍ଗଣରେ ପିଲାମାନେ ଚାହିଁରହିଥ୍‌ଲେ ସେମାନେ 
କେତେବେଳେ ଆସିବେ ବୋଲି । 

ସଭା ଆରମ୍ଭର ବେଳ ହୋଇଗଲା ! ପ୍ରଧାନଶିକ୍ଷକ ଓ ସହକାରୀ 
ଶିକ୍ଷକଙ୍କ ଗହଣରେ ସଭାପ୍ରକୋଷ୍ଠରେ ପ୍ରବେଶ କଲେ ବହୁ କାବ୍ୟ-ପୁରାଣର 
ରଚୟିତା ମହର୍ଷି ବ୍ୟାସଦେବ । ମହର୍ଷିଙ୍କ ଜୟଗାନରେ ସ୍କୁଲପ୍ରାଙ୍ଗଣ ମୁଖରିତ 
ହୋଇଉଠିଲା । ସମସ୍ତେ ନିଜ ନିଜଲାଗି ଉଦ୍ଦିଷ୍ଟ ଆସନରେ ଉପବେଶନ କଲେ । 
ତଳେ ପକ୍କା ଚଟାଣରେ ଦରିଟିଏ ଉପରେ ଛାତ୍ରୀମାନେ ବସିଛନ୍ତି ଆଗରେ, 
ପଛରେ ପୁଅପିଲାଏ । ସେମାନଙ୍କ ସଂଖ୍ଯା ପ୍ରାୟ ତିନି ଶହ ହେବ । 


ପ୍ରଧୀନଶିକ୍ଷକ ମହାଶୟ ସଭାକାର୍ଯ୍ୟ ଆରମ୍ଭ କରି କହିଲେ : ˆ ପୂଜ୍ୟ 
ବରେଣ୍ୟ ଅତିଥ, ମୋର ସହକର୍ମିଗଣ, ସ୍ବେହର ଛାତ୍ରଛାତ୍ରୀମାନେ ! ଯେଉଁ 
ମହାମ୍ମାଙ୍କୁ ଆଜି ଆମେ ସୌଭାଗ୍ଯକ୍ରମେ ଆମ ଗହଣରେ ପାଇଛୁ, ସେ 
ହେଉଛନ୍ତି ସେହି ପୂରାଣପ୍ରସିଦ୍ଧ ମହର୍ଷି ବ୍ୟାସଦେବ । ସେ ଆଜି ଆମ ଆଗରେ 
ବିଜେ କରିଛନ୍ତି । ତାଙ୍କର ପରିଚୟ ପ୍ରଦାନ କରିବା ମୋ ପକ୍ଷରେ ଧୃଷ୍ଟତା ହେବ 
ମାତ୍ର | ଏଣୁ ମୁଁ ତାଙ୍କ ବିଷୟରେ କିଛି କହି ସମୟ ନଷ୍ଟ କରିବାକୁ ଚାହୁ ନାହିଁ। 
ଆମେମାନେ ଆଜି ତାଙ୍କଠାରୁ ତାତ୍ତିକ ଆଲୋଚନା ଶୁଣିବାକୁ ଇଚ୍ଛା କରୁଛୁ । 
ସେ ଅଠରଟି ମହାପୂରାଣ ରଚନା କରିଛନ୍ତି । ମହାକାବ୍ୟ ମହାଭାରତ ହେଉଛି 
ତୀଙ୍କର ଅମର କୃତି । ମୁଁ ତାଙ୍କୁ ଅନୁରୋଧ କରୁଛି, ସେ ତାଙ୍କର ମନୋମତ 
ଯେ କୌଣସି ତତ୍ତ୍ର ବିଷୟରେ କିଛି କହି ଆମମାନଙ୍କର ଜ୍ଞାନ ଓ ଆନନ୍ଦ ବର୍ବନ 


କରନ୍ତୁ ।? - ଏତିକି କହି ପ୍ରଧାନ ଶିକ୍ଷକ ଆସନ ଗ୍ରହଣ କଲେ । 


ସ୍ଵ ସ୍ତିବାଚନ ପରେ ବ୍ଯାସଜୀ କହିବା ଆରମ୍ଭ କଲେ “ଶ୍ରଦ୍ଧେୟ 
ଆଚାର୍ଯ୍ୟଗଣ ଓ ମୋର ସ୍ବେହର ଛାତ୍ର- ଛାତ୍ରୀମାନେ ! ପ୍ରଧାନଶିକ୍ଷକ ମହାଶୟ 
ମୋ ରଚନାସମ୍ପର୍କରେ ଯାହାସବ୍ର କହିଗଲେ, ସେ କଥା ସତ୍ୟ; କିନ୍ଧ ସେଗୁଡ଼ିକ 
ବହୁ ହଜାର ବର୍ଷପୂର୍ବର ଲେଖା । ମୋର ବିଭିନ୍ନ ରଚନାମାନଙ୍କମଧ୍ୟରେ ଥୁବା 
ବିଷୟଗୁଡ଼ିକୁ ବର୍ଭମାନ ସାଧାରଣ ଲୋକେ ଠିକ୍‌ ଠିକ୍‌ ବ୍ରଝି ନ ପାରିବାଫଳରେ 
ବହୁ ଭୁଲ ଚିନ୍ତା, ଆଚରଣ ଓ କାର୍ଯ୍ୟ କରିଚାଲିଛନ୍ତି । ଯାହା ହେଉ, ଆଜି ମୁଁ 
ତୁମମାନଙ୍କୁ ସେହିଭଳି ଗୋଟିଏ ବିଷୟରେ କିଞ୍ଚତ୍‌ ଧାରଣା ଦେବି। 


ମୋର ବକ୍ତବ୍ଯର ଆରମ୍ଭପୂର୍ବରୁ ମୁଁ ତୁମମାନଙ୍କୁ କେତୋଟି ପ୍ରଶ୍ନ 
ପଚାରିବାକୁ ଚାହୁଛି । ଆଚୁା। କହିଲ ପିଲେ, ଆମ ଦେଶର ବିଦ୍ଯାର୍ଥୀମାନେ 
ଯୁଗ -ଯୁଗ ଧରି ଯେଉଁ ଦୁଇଟି ଦେବତାଙ୍କ ପୂଜା କରିଆସୁଛନ୍ତି, ସେ ଦୂହେଁ କିଏ ?' 

ଉତ୍ତର ଦେବାନିମିତ୍ତ ବହୁ ଛାତ୍ରଂଛାତ୍ରୀ ହାତ ଟେକିଲେ । ବ୍ଯାସଜୀ 
ସେମାନଙ୍କୁ ମଦ୍ରୁ ଜଣେ ବାଳିକାକୁ ପଚାରିଲେ : “କହିଲୁ ମାଆ ! ସେ ଦୂଇ 
ଦେବତା କିଏ କିଏ ୨?” 


କୂମାରୀ ବିନୋଦିନୀ ଉତ୍ତର ଦେଲା : “ଆଜ୍ଞା, ସେମାନେ ହେଲେ 
ଗଣେଶ ଓ ସରସ୍ବତୀ ।”? 


ବ୍ୟାସଜୀ ଇଷତ୍‌ ହସି କହିଲେ : “ବେଶ୍‌, ବେଶ୍‌, ମୁଁ ଆଜି ତୂମମାନଙ୍କୁ 
ସେହି ଗଣେଶଙ୍କ ବିଷୟରେ କିଛି କହିବି । ଆଚ୍ଛା କହ ତ ଦେଖି, ଗଣେଶ ଓ 
କାରଉିକଙ୍କ ମଧ୍ଯରୁ କିଏ ଦେଖିବାକୂ ଅଧ୍‌କ ସୁନ୍ଦର ?”? 


“ କାରକ ହେଉଛନ୍ତି ଗଣେଶଙ୍କଠାରୁ ଅଧ୍କ ସୁନ୍ଦର । ? - ଜଣେ ଛାତ୍ର 
ଉତ୍ତର ଦେଲା । 


ବ୍ୟାସଜୀ ପଚାରିଲେ ˆ ଆହଚ୍ଛ, ଗଣେଶ ଓ କୃଷ୍ଣ ମୃତ ଏ 
ଦୁହିଙ୍କମଧ୍ଯରେ ଦେଖିବାକୁ କିଏ ବେଶି ସୁନ୍ଦର ?”? 


ଉତ୍ତର ମିଳିଲା : “କୃଷ୍ଣ ମୃ୍ଭି ଦେଖିବାକୁ ଭାରି ସୁନ୍ଦର !” 


ବ୍ୟାସଜୀ ଉତ୍ତରଦାତା ଛାତ୍ରକୁ ଧନ୍ୟବାଦ ଦେଇ କହିଲେ: ¢ ‘ପ୍ରକୃତରେ 
ଗଣେଶ ମୃତ ଦେଖିବାକୁ ଅତି ଅସୁନ୍ଦର । ପ୍ରଥମେ ତାଙ୍କ ପେଟଟି ଗୋଟିଏ 
ଆଟିକାପରି । ଦ୍ଵିତୀୟତଃ ତାଙ୍କର ବୀ-ଡାହାଣ ଜ୍ଞାନ ବିଲ୍କ୍ରଲ୍‌ ନାହିଁ। ଚାରି 
ପାଞ୍ଚ ବର୍ଷର ଶିଶୁପରି ସେ ବାଁ ହାତରେ ଲଡ଼ୁଟିଏ ଧରିଛନ୍ତି । ଏଥୁରୁ ଜଣାପଡ଼ୁଛି 
ଯେ ସେ ବାଁ ହାତରେ ଖାଆନ୍ତି । ତୃତୀୟରେ ତାଙ୍କ ମୁଣ୍ଡଟି ହେଉଛି ହାତୀମୁଣ୍ଡ । 
କୂରୂପ ମନୁଷ୍ୟ ଚେହେରା ସାଙ୍ଗକୁ କେବଳ ଯେ ହାତୀ ମୁଣ୍ଡ ସେତିକି ନୁହେଁ 
ନାକଟା ହେଉଛି ହାତେ ଲମ୍ବର, ଠିକ୍‌ ହାତୀର ଶୁଣ୍ଢିଭଳି । ଏହିପରି ଗୋଟିଏ 
କଦାକାର ଚେହେରାର ଦେବତାଙ୍କୁ ସ୍କୁଲଂକଲେଜର ଛାତ୍ରଛାତ୍ରୀ ଓ ଦେଶର 
ଅଗଣିତ ବ୍ରହ୍ମଚାରୀ ଯୁଗ ଯୁଗ ଧରି ବହୁ ଅର୍ଥ ବ୍ଯୟ କରି ଆରାଧନା 
କରିବାରେ କି ତାପୂର୍ଯ୍ୟ ଥାଇପାରେ ୨?” 


ଜଣେ ଛାତ୍ର ଉଠି କହିଲା : ˆ ଆଜ୍ଞା, ଗଣେଶ ହେଉଛନ୍ତି ବିଦ୍ୟାଦାତା 
ଆଉ ସର୍ବବିଗ୍ନଖଣ୍ଡନକାରୀ । ଏଣୁ ଲୋକେ, ବିଶେଷ କରି ଛାତ୍ର-ଛାତ୍ରୀମାନେ 
ଜାକଜମକ୍୍‌ରେ ତାଙ୍କର ପୂଜା କରିଥାଆନ୍ତି ।”? 
୭ 

- ବ୍ୟାସଜୀ ମୁରୁକି ହସି ପଚାରିଲେ । ˆ କାହିଁକି, ଗଣେଶ- ଚତୁର୍ଥୀଦିନ 
ଗଣେଶଙ୍କୁ ପୂଜା ନ କରି ଜଗନ୍ନାଥଙ୍କୁ ପୂଜା କଲେ ଜଗନ୍ନାଥ କଣ ବିଦ୍ୟାଦାତା 
ଓ ବିଘୁଧ୍ଵଂସକାରୀ ହୁଅନ୍ତେ ନାହିଁ ?”? 


ଗୋବିନ୍ଦଚନ୍ଦ୍ର ନାମକ ଦଶମ ଶ୍ରେଣୀର ଜଣେ ଛାତ୍ର ଉଠି କହିଲା: 
ଆଜ୍ଞା, ଗଣେଶ ମୂ୍ିଠାରୁ ଜଗନ୍ନାଥଙ୍କର ମୃ୍ି ଯେ ଆହୁରି ଅସୁନ୍ଦର ! 
ବ୍ରେଢଙ୍ଗର ହେଲେ ସୁଦ୍ଧା ଗଣେଶଙ୍କର ହାତ, ଗୋଡ଼, ପେଟ, ସବୁ ଅଛି; କିନୁ 
ଜଗନ୍ନାଥଙ୍କର ତ ଏସବୂ କିଛି ନାହିଁ । ଏକାବେଳକେ ହାତଗୋଡ଼ ଖଣ୍ଡିଆ 
ମାଦଳଟିଏ।”? 


ବ୍ୟାସଜୀ ଟିକିଏ ଗମ୍ଭୀର ହୋଇ କହିଲେ “ଜଗନ୍ନାଥ ସିନା 
ଖଣ୍ିଆମାଦଳଭଳି, ରାମ ବା କୃଷ୍ଣଙ୍କ ମୂ୍ରିକୁ ପୂଜା କଲେ ସେହି ରାମ ବା କୃଷ୍ଣ 
କଣ ବିଦ୍ୟାଦାତା ଓ ବିଘ୍ଵଖଣ୍ଡନକାରୀ ହୁଅନ୍ତେ ନାହିଁ ?? 


ବ୍ୟାସଜୀଙ୍କ ଏହି ପ୍ରଶ୍ନରେ ପିଲାମାନେ ପରସ୍ତଥରର ମୁହଁକୁ ଚାହିଁ ନୀରବ 
ରହିଗଲେ ! 


—~ 


ଗାଇ-ଛବିରୁ କ”ଣ କ୍ଷୀର ମିଳିବ ? 


ବ୍ୟାସଜୀ ଗୋଟିଏ ଛବିବହି ଦେଖାଇ ପ୍ରଶ୍ନ କଲେ : “ଏ ଚିତ୍ର ଦ୍ୂଇଟି 
କାହାର କହିପାରିବ ?୬? 


ନବମ ଶ୍ରେଣୀର ଛାତ୍ର ବାବ୍ରଲି ଉତ୍ତର ଦେଲା : ˆ “ଗୋଟିଏ ଦୁଧ୍‌ଆଳୀ 
ଜର୍ସି ଗାଇ ଓ ତା”ର ବାଛୁରୀର ଚିତ୍ର ।”? 

“ଆଚ୍ଛା, ଏ ଚିତ୍ରଗାଭୀର ସ୍ତନରୁ ଦ୍ରଧ ଦୁହାଁଯାଇପାରିବ କି ??? - 
ବ୍ୟାସଜୀ ଟିକିଏ ମଉଜିଆ ଢଙ୍ଗରେ ପଚାରିଲେ । 


“ଏହା କିପରି ହେବ ?”? - ବାବ୍ରଲି ଆଶ୍ଚର୍ଯ୍ୟ ହୋଇ ଉତ୍ତର ଦେଲା । 
“ଏଇଟି ଗୋଟିଏ ଛବି; ପ୍ରକୃତ ଗାଇ ତ ନୁହେଁ !” 


“ଏହି ଛବି ଗା୍୍ତରୁ ଯଦି କ୍ଷୀର ନ ମିଳିଲା, ତେବେ ଏ ମିଛ ଛବିସବୁ 
ବହିଭିତରେ ଅଛି କାହିଁକି ??'?- ବ୍ୟାସଜୀ ପଚାରିଲେ 


ବାବୁଲି କହିଲା “ଜର୍ସି ଗାଇର ଛବି ଦେଖିବାଦ୍ଧାରା ପ୍ରକୃତ ଗାର 
ଧାରଣା କରିହେବ ବୋଲି ଏହିସବ୍ର ଛବି ବହିରେ ରହିଛି ।” 

ବ୍ୟାସଜୀ ବାଳକଟିକୁ ଆଶୀର୍ବାଦ କରି ପୂଣି ପଚାରିଲେ : “ମନେକର, 
ତୁମର ଗଣିତ ପ୍ରଶ୍ନରେ ଆସିଛି - ଦୁଇଟି ସରଳରେଖା ପରସ୍ପରକୁ ଛେଦ କଲେ 
ଉତ୍ପନ୍ନ ପ୍ରତୀ ପକୋଣମାନ ପରସ୍ପର ସମାନ, ଏହା ପ୍ରମାଣ କର ! ତୁମେ ଚିତ୍ର 
ନ କାଟି ଏହାର ଉତ୍ତର ଲେଖିପାରିବ କି ? ବିନା ଚିତ୍ରରେ ଉତ୍ତର ଦେଲେ 
ପରୀକ୍ଷକ ମାର୍କ୍‌ ଦେବେ କି ?” 


ମୃଣାଳିନୀ ନାମ୍ପୀ ଛାତ୍ରୀଟିଏ ଉତ୍ତର ଦେଲା : “ବିନା ଡାଏଗ୍ରାମ୍‌ରେ 
ଜ୍ୟାମିତିର କୌଣସିଟି ଉପପାଦ୍ୟ ଜମାରୁ ବୃଝାଇହେବ ନାହିଁ କିମ୍ବା ମାର୍କ ମଦ୍ଯ 
ମିଳିବ ନାହିଁ ।”? 

ବ୍ୟାସଜୀ କହିଲେ : “ମାଆ ଲୋ, ତୁ ଠିକ୍‌ କଥା କହିଛୁ । କେବଳ 
ଜ୍ୟାମିତି ନୁହେଁ, ଜୀବନର ସବୁ କ୍ଷେତ୍ରରେ ଆମେ ସଂକେତ, ଠାର, ଚିତ୍ର ବା 
ଛବି, ମୂରି ପ୍ରଭୃତି ସାହାଯ୍ୟରେ ପ୍ରକୃତ ବିଷୟକୁ ବୁଝିଥାଉ ଏବଂ ଅନ୍ୟମାନଙ୍କୁ 
ବୁଝାଇଥାଉ । ଆମେ ଯେଉଁ ଭାଷାରେ କଥଆବାର୍୍ା କରୁ ବା ଲେଖୁ, ତାହା 
ସଂକେତ ବା ଠାର ବ୍ୟତୀତ ଆଉ କଂ ଣ ହୋଇପାରେ ? ମୁଁ ଯଦି ପିଞ୍ପୁଡ଼ି ଶବ୍ଦ 
ଉଚ୍ଚାରଣ କରେ, ତୁମେ ପମ୍ପଡ଼ି ନାମଧାରି ଗୋଟିଏ କ୍ଷୁଦ୍ର ପ୍ରାଣୀ ବିଷୟରେ 
ଧାରଣା କରିବ ନାହିଁ କି ??? 


ବ୍ୟାସଜୀ ଭଷତ୍‌ କାଶି ଗଳା ସଫା କରି ପୁଣି କହିବାକୁ ଲାଗିଲେ : 
“ତମେ ଯେଉଁ ଗଣେଶମୂର୍ଭିକୁ ପୂଜା କର, ହିନ୍ଦୁମାନେ ଯେଉଁ ଦେବଦେବୀଙ୍କ 
ମୂ୍ି ପୂଜା କରନ୍ତି, ବ୍ରାହ୍ମଣମାନେ ଯେଉଁ ଶାଳଗ୍ରାମ ପୂଜା କରନ୍ତି, ସେହିସବୁ 
ମୂ୍ି ବା ଚିତ୍ର ଗୋଟିଏ ସଂକେତ, ଠାର, ଛବି ବା ଡାଏଗ୍ରାମ୍‌ ବ୍ଯତୀତ ଆଉ 
କ”'ଣ ହୋଇପାରେ ୨?” 

ନୀଳାଦ୍ରିଭୂଷଣ ନାମକ ଜଣେ ଛାତ୍ର ଉଠି କହିଲା “ଆପଣ 
ଅନୁଗ୍ରହପୂର୍ବକ ଏହି ମୂର୍ଭିପୂଜା ପଛରେ ଥୁବା ଗୂଢ଼ ତତ୍ତ୍ରଟିକୁ ସରଳ ଭାଷାରେ 
ବ୍ରଝାଇଦିଅନ୍ତୁ । ସେହି କଥା ଜାଣିବାପାଇଁ ଆମର ଆଗ୍ରହ ସୃଷ୍ଟି ହେଉଛି ।” 

ବ୍ୟାସଜୀ କହିଲେ : “ମୁଁ ତ ସେଇ କଥା ବୁଝାଇବାପାଇଁ ହିଁ ଆଜି 


ଏଠାରେ ପହଞ୍ଚୁଛି । ତୁମେମାନେ ବିଭିନ୍ନ ବିଷୟରେ ମଝିରେ ମଝିରେ ପ୍ରଶ୍ନ 
କରୁଥ୍‌ବ, ମୁଁ ସେଇସବୁ ପ୍ରଶ୍ନର ଉତ୍ତର ଦେଇ ତୁମର ସନ୍ଦେହ ମୋଚନ କରିବି । 

ଏହିଭଳି କଥାବାର୍ଭାଛଳରେ ହିଁ ଆଜି ଆମେ ଗଣେଶମୂର୍ରି ପଛରେ ଥ୍‌ବା ବହୁ 
ତତ୍ତ୍ରମଧ୍ୟରୁ ଗୋଟିଏ ତତ୍ତ୍ରର ଆଲୋଚନା କରିବା ।”? 


ମହର୍ଷି କହିଚାଲିଲେ : ˆ ପିଲାଏ ଧ୍ଯାନ ଦିଅ । “ଗଣପତି” ପଦରେ 
ଯୋଡ଼ିଏ ଶବ୍ଦ ରହିଛି - “ଗଣ” ଓ “ପତି” । ଏହି ଯୋଡ଼ିକ ଶବ୍ଦରୁ ହିଁ ଆମେ 
ସେହି ନିଗୃଢ଼ ତତ୍ତ୍ରର ଖିଅ ବାହାର କରିବା । ଦରିଦ୍ରର ବିପରୀତ ଶବ୍ଦ ହେଉଛି 
“ଧନୀ” ଏବଂ “ସବଳଂ”ର ବିପରୀତ ଶବ୍ଦ ହେଉଛି ଦ୍ରର୍ବଳ'? । ଆଚୁ। କହିଲ, 


‘ଗଣ”ର ବିପରୀତ ଶବ୍ଦ କ'ଣ ହେବ ?”? 


ସମସ୍ତେ ନୀରବ । ନିଃସ୍ତବ୍ଧତା ଭଙ୍ଗ କରି ବ୍ଯାସଜୀ ପଚାରିଲେ : 
“ଦେଖ ପିଲାଏ ! ତୁମେ ଏବଂ ତୁମର ଆଚାର୍ଯ୍ୟଗଣ ମୋ ଚାରିପଟେ ଘେରି 
ଠିଆହୋଇଛନ୍ତି । ଏଣୁ ତୁମେମାନେ ହେଲ ମୋର ଗଣ ବା ସମଷ୍ି। 
ତୁମେମାନେ ଯଦି ମୋର ‘ଗଣ? ହେଲ, ତେବେ ମୁଁ କଂଣ ହେଲି ?”? 


ବଟକୃଷ୍ଣ ନାମଧାରୀ ଜଣେ ବୁଦ୍ଧିମାନ୍‌ ଛାତ୍ର ଦଣ୍ଡାୟମାନ ହୋଇ 
ବିନୀତଭାବରେ ପ୍ରକାଶ କଲା “ଆମେ ଯଦି ଆପଣଙ୍କର ଗଣ ବା ସମାଜ 
ହେଲୁ, ଆପଣ ଏହି ଗଣଭିତରେ ଜଣେ ବ୍ଯକ୍ତି ହେଲେ ।’’ 


“ସାଧୁ, ସାଧୁ? ! - ବ୍ୟାସଜୀ ଆନନ୍ଦ ଗଦ୍ଗଦ କଣ୍ଠରେ ବାଳକଟିକୁ 
ଉତ୍ସାହ ପ୍ରଦାନ କରି କହିଲେ : ˆ ଗଣର ବିପରୀତାର୍ଥବୋଧକ ଶବ୍ଦ ହେଉଛି 
ଜଣ । ତୁମଭିତରୁ ପ୍ରତ୍ୟେକେ ଯଦି “ଜଣ” ହୁଅନ୍ତି ତ ଏହି ଜଣକୁ ଘେରିରହିଥ୍‌ବା 
ଅନ୍ୟମାନେ ହେଲେ ‘ଗଣଂ । ଜଣ ଜଣ କରି ପ୍ରତ୍ୟେକ ଛାତ୍ର ବା ଛାତ୍ରୀ ଯଦି 
ଗୋଟିଏ ଲେଖାଏଁ କେନ୍ଦ୍ରବିନ୍ଦୁ ହୁଅନ୍ତି ତ ଗଣ ହିଁ ଏହାର ପରିଧ୍‌ । ଏହି ଗଣର୍‌ୂପୀ 
ପରିଧୂ ପରିବାରଠାରୁ ଆରମ୍ଭ କରି ପଡ଼ୋଶୀ, ଗୀ, ଦେଶ ଓ ସମଗ୍ର ମାନବ 
ସମାଜଭାବରେ ପ୍ରତ୍ୟେକକୂ ଘେରିରହିଛି । 


ଜଣ ଓ ଗଣର ବିଚାର 

ବ୍ୟାସଜୀ ଗୋଟିଏ ବାଳିକାକୁ ଲକ୍ଷ୍ଯ କରି ପଚାରିଲେ : “ମାଆ, ତୋର 
ନାଆଁଟି କ”ଣ ? 

 ସୌଦାମିନୀ?? - ଧୀର ବିନମ ସ୍ଵରରେ ବାଳିକାଟି ଉତ୍ତର ଦେଲା । 


ବେଶ୍‌, ବେଶ୍‌ !' 

ବ୍ୟାସଜୀ ପିଲାମାନଙ୍କ ଲକ୍ଷ୍ୟ କରି ପଚାରିଲେ : “ମନେ କର, ଏହି 
ମୋର ମାଆ ସୌଦାମିନୀର ପରିବାରରେ ତାଂର ପିତା, ମାତା, ବଦ୍ଧ 
ଜେଜେବାପା, ଜେଜେମାଆ, ଭାଇ-ଭଉଣୀଙ୍କସମେତ ଦଶ ଜଣ ଅଛନ୍ତି । 
ସୌଦାମିନୀ ତାଙ୍କ ଭିତରେ ଜଣେ ହେଲେ ତା'ର ଗଣ କେତେ ଜଣ 
ହେଲେ ?”? 


“ 'ସୌଦାମିନୀର ଗଣ ହେଲେ ବାକି ନଅ ଜଣ ।”? - ଜଣେ ଛାତ୍ରୀ 
ଉତ୍ତର ଦେଲା । 


‘ଆଚ୍ଛା, ସୌଦାମିନୀର ବାପା ଯଦି କୁଟୁମ୍ବଭିତରେ ଜଣେ ହେଲେ, 
ତେବେ ତାଙ୍କର ଗଣ କେତେ ଜଣ ହେଲେ ?”? - ପଚାରିଲେ ମହର୍ଷି । 


* “ସୌଦାମିନୀର ବାପାଙ୍କର ଗଣ ବି ସେହି ନଅ ଜଣ !”? - ଜଣେ ଛାତ୍ର 
ଉତ୍ତର ଦେଲା । 


“ଏହି ସଭାରେ ମୋତେ ମିଶାଇ ତିନି ଶହ ପଚାଶ ଜଣ ଅଛନ୍ତି । ଏହି 
ତିନି ଶହ ପଚାଶ ଜଣଙ୍କ ମଧ୍ଯରେ ମୁଁ ଯଦି ଜଣେ ହୁଏ, ତେବେ ମୋର ଗଣରେ 
କେତେ ଜଣ ରହିଲେ ?”” - ହସି ହସି ପଚାରିଲେ ବ୍ଯାସଜୀ । 


ଜଗନ୍ନାଥ ନାମକ ଜଣେ ଛାତ୍ର କହିଲା : ଆପଣ ଜଣେ ହେଲେ 
ଆପଣଙ୍କ ଗଣର ସଂଖ୍ଯା ତିନି ଶହ ଅଣଚାଶ ।”” 


ବ୍ୟାସଜୀ ଗଳା ସଫା କରି ପଚାରିଲେ : ˆ ବର୍ଭମାନ “ଗଣ” ଓ ଜଣ” 
କଥା ତ ବୁଝିଲ । ‘ପତି' ଶବ୍ଦର ଅର୍ଥ କଂ”ଣ ହୋଇପାରେ କହିଲ ?”? 


ହରି ପ୍ରିୟା ଉତ୍ତର ଦେଲା “ପତି ଶବ୍ଦର ଅର୍ଥ ସ୍ଵାମୀ, ପ୍ରଭୁ, 
ଗଞ୍ଜାଇଗଛର ପତ୍ର ଓ ମିଶ୍ରଚ ଦାଶ, ପଣ୍ଡା, ଚୌଧୁରୀ ଭଳି ଗୋଟିଏ ସଂଜ୍ଞା ।”? 


“ବେଶ୍‌ ବେଶ୍‌ ! ପତି ଶବ୍ଦର ଅର୍ଥ ଯଦି ପ୍ରଭୁ ହୁଏ, ଏହାର ବିପରୀତ 
ଅର୍ଥବୋଧକ ଶହ୍ଦ ହେଉଛି ଭୃତ୍ୟ କିମ୍ଭା ଦାସ । ସୂତରାଂ “ଗଣପତି” ଶବ୍ଦର 
ବିପରୀତ ଶବ୍ଦ ହେଲା ‘ଗଣଦାସ” ବା ‘ଗଣଭ୍ତ୍ୟ” । “ଗଣ” ଓ ‘ଜଣଂ କୁ ନେଇ 
ମଣିଷ ସମାଜ ଗଢ଼ିଉଠିଛି । ଏକ ପକ୍ଷରେ ରହିଛି ସମାଜ? ବା ଗଣ”, ଯାହା 
କି ପରିଧ୍‌ୁ ଭାବରେ ପ୍ରତ୍ୟେକ ବ୍ୟକ୍ତିକୁ ଘେରିରହିଛି । ଅପର ପକ୍ଷରେ ରହିଛନ୍ତି 


ଜଣ ଜଣ ହୋଇ ବ୍ଯକ୍ତି, ଯେଉଁମାନେ କି ଗୋଟିଏ ଗୋଟିଏ କେନ୍ଦ୍ରବିନ୍ଦୁପରି 

ଗଣରୂପୀ ପରିଧୁମଧ୍ଯରେ ଅବସ୍ଥିତ । ବର୍ଉମାନ ଆଉ ଗୋଟିଏ ମାତ୍ର ପ୍ରଶ୍ନର 
ସମାଧାନ କଲାପରେ ଆମେ ‘ଗଣପତି” ବା ‘ଗଣେଶ? ସଂକେତ ପଛରେ ଥୁବା 
ତତ୍ତ୍ଵକୁ ବୂଝିପାରିବା । ପ୍ରଶ୍ନଟି ହେଉଛି - ଜଣର ମେରୀ ରାୟ ବା ମର୍ଜିରେ 
“ଗଣ” ଚଳୁଛି ନା “ଗଣ” ବା “ସମାଜ”ର ପରୋକ୍ଷ ନିର୍ଦ୍ଦେଶରେ ପ୍ରତ୍ଯେକ 
“ବ୍ୟକ୍ତି' ବାଂଜଣ” ଚଳୁଛି ??? - ପଚାରିଲେ ବ୍ଯାସଜୀ 


ବିଶ୍ଵରଞ୍ଜନ ନାମକ ଜଣେ ଛାତ୍ର ଉଠି କହିଲା : ˆ ଜଣ-ଜଣକର ଖିଆଲ 
ବା ମର୍ଜି ଅନୁସାରେ “ଗଣ” ବା “ସମାଜ” ଚଳ୍ପଛି।”? 


ଏ କଥାର ଦୃଢ଼ ପ୍ରତିବାଦ କରି କହିଲା ଗିରିଜାପ୍ରସାଦ : “ନା ନା, 
କଦାପି ନୁହେଁ । “ଗଣ” ବା “ସମନ୍ତି'ର ପ୍ରତ୍ୟକ୍ଷ ବା ପରୋକ୍ଷ ନିର୍ଦ୍ଦେଶରେ ହିଁ 
ପ୍ରତ୍ୟେକ ବ୍ୟକ୍ତି ଚଳୁଛି ।”? 


ବ୍ୟାସଜୀ ଦେଖିଲେ ଯେ ପ୍ରଶ୍ବଟି ପ୍ରକୃତରେ ଜଟିଳ ଏବଂ ଉତ୍ତର ମଧ୍ଯ 
କ୍ରମେ ଏକ ପ୍ରକାର ଗୋଳମାଳିଆ ଧଇଲାଣି । ତହୁଁ ସେ ଆଲୋଚନାର ଗତି 
ବଦଳାଇଦେଇ ପୁଣି ପଚାରିଲେ : “ଶୁଣ ପିଲାଏ ତୁମମାନଙ୍କ ଭିତରୁ କାହାର 
ପିତା ହେଉଛନ୍ତି ଜଣେ ଆଇ.ଏ.ଏସ୍‌. ଅଫିସର୍‌ । ସେ ମାସକୁ ଦ୍ରଇ ହଜାର 
ଟଙ୍କା ଦରମା ପାଆନ୍ତି । ନିଜର ସ୍ତ୍ରୀ, ପୁତ୍ର କନ୍ଯା ଓ ପରିବାରର ସମସ୍ତଙ୍କ 
ନିଜ ଇଚ୍ଛା ଅନୁଯାୟୀ ଚଳାଇବା ଅଧୁକାର ତାଙ୍କର ରହିବ ତ ?”’ 


“ କାହିଁକି ନ ରହିବ ??? - ଦୂଇ ଚାରି ଜଣ ଛାତ୍ର ଏକାବେଳକେ 
କହିଉଠିଲେ । 

“ତାହା ହେଲେ କଂଣ ଏହା ହିଁ ସାବ୍ୟସ୍ତ ହେଲା ଯେ ଜଣ! ହିଁ ସର୍ବଦା 
ଓ ସର୍ବତ୍ର “ଗଣ”ଙ୍କୁ ଚଳାଏ ??? - ବ୍ୟାସଜୀ ପଚାରିଲେ । 


ସ୍ବର୍ଣ୍ଣପ୍ରଭା ନାମ୍ବୀ ଜଣେ ଛାତ୍ରୀ ବିନୀତଭାବରେ କହିଲା : “ପୂଜନୀୟ 
ମହୋଦୟ ! ଆପଣ ଅନୁଗ୍ରହ କରି ଏ କଥାଟିକୁ ସରଳଭାବରେ ବୁଝାଇ 
ଦିଅନ୍ତୁ ।”? 


ବ୍ୟାସଜୀ ହସି ହସି କହିଲେ : ˆ ତୁମମାନଙ୍କୁ ବୃଝାଇବାପାଇଁ ତ ମୁଁ ଆଜି 
ଏଠାକୁ ଆସିଛି । ହେଉ, ତେବେ ଶୁଣ | ଯଦି କେହି ସାବ୍ୟସ୍ତ କରେ ଯେ “ଜଣ” 
ହିଁ ଗଣ” ର ପରିଚାଳକ, ତେବେ ଏହି ସିଦ୍ଧାନ୍ତ ଭୁଲ ବୋଲି କୁହାଯିବ । ଯାହା 

ସର୍ବଦା ଓ ସର୍ବତ୍ର ବିଦ୍ୟମାନ ବା ସତ୍ୟ, ତାକୁ ହିଁ ପୂର୍ଣସତ୍ୟ କହାଯାଏ । ଯାହା 
ସର୍ବଦା ଓ ସର୍ବତ୍ର ସତ୍ୟ ନୁହେଁ, ତାହା କେବେ ହେଲେ ପୂର୍ଣ୍ଣସତ୍ୟ ହୋଇପାରେ 
ନାହିଁ । ତାହାକୁ ଆପେକ୍ଷିକ ବା ଆଂଶିକ ସତ୍ୟ ବୋଲି ଢରହାଯାଇପାରେ । ଜଳ, 
ବରଫ ଓ ଜଳୀୟ ବାଷ୍ପ ସର୍ବଦା ଓ ସର୍ବତ୍ର ବିଦ୍ୟମାନ ନ ଥ୍ବାରୁ ଆପେକ୍ଷିକ 
ସତ୍ୟ ଅଚନ୍ତି । ଠିକ୍‌ ସେହିପରି ବିଜୂଳି ପବନଭାବରେ ସ୍ଥାନେ ସ୍ଥାନେ ଓ ସମୟ- 
ସମୟରେ ଅଭିବ୍ୟକ୍ତ ହୁଏ । ସେହିଭଳି ‘ଗଣ!’ , ସମାଜ”? ବା ସମ୍ି' ହିଁ ସର୍ବଦା 
ଓ ସର୍ବତ୍ର “ଜଣକୁ ପରୋକ୍ଷ ଓ ପ୍ରତ୍ୟକ୍ଷ ଉଭୟ ପ୍ରକାରେ ନିୟନ୍ତ୍ରିତ କରିଥାଏ ।”? 


ଉମାଶଙ୍କର ନାମକ ଜଣେ ମେଧାବୀ ଛାତ୍ର ପ୍ରଶ୍ନ କଲା “ଆଜ୍ଞା, 
ହିଟ୍ଲର୍‌ ମୂସୋଲିନି ବା ଷ୍ଟାଲିନ୍‌ କିପରି ଜଣେ ଜଣେ ବ୍ଯକ୍ତି ହୋଇ ସମଗ୍ର 
ଜାତିକୁ ବା ସମାଜକୁ ନିୟନ୍ତ୍ରଣ କଲେ ? ମୋ ମତରେ “ଜଣ! ହିଁ କୌଶଳ ଓ 
ବଳ ପ୍ରୟୋଗ କରି “ଗଣ” ବା “ସମାଜଂକୁ ନିୟନ୍ତ୍ରଣ କରିଥାଆନ୍ତି ।”? 


ବ୍ୟାସଜୀ କହିଲେ : ˆ ହିଟ୍ଲର୍‌, ମୂସୋଲିନି ବା ଷ୍ଟାଲିନ୍‌ଙ୍କ ପଛରେ 
‘ଗଣର ବା ସମାଜର ପ୍ରତ୍ୟକ୍ଷ ଓ ପରୋକ୍ଷ ଉଭୟ ପ୍ରକାର ସମର୍ଥନ ନ ଥୁଲେ 
ଏମାନେ ମୁହୁର୍ତେ ସୁଦ୍ଧା ତିଷ୍ପିପାରି ନ ଥାଆନ୍ତେ ।”? 


ମହାଶୟ ! ପ୍ରତ୍ୟକ୍ଷ ଓ ପରୋକ୍ଷ ସମର୍ଥନର ତାପ୍ୂର୍ଯ୍ୟ କ'ଣ ? - ଦୟା 
କରି ବୁଝାଇଦିଅନ୍ତୁ ।?? - କୁମାରୀ ମଞ୍୍‌ ଜିଜ୍ଞସା କଲା । 


ମହର୍ଷି ବେଦବ୍ୟାସ ଟିକିଏ ଉତ୍ସାହଭର। ସ୍ଵରରେ ଆରମ୍ଭ କଲେ: 
““ଦରମାଖିଆ ସେନାବାହିନୀ, ଅମଲା, କିରାଣି, ଅଫିସର୍‌, ଶାସକକୁ ସମର୍ଥନ 
କରୁଥ୍ବା ଦଳ, ଚାଟୁକାର ପ୍ରଭୃତି ଭାବରେ ‘ସମାଜ ବା “ଗଣ” ହିଟ୍‌ଲରଙ୍କୁ 
ପ୍ରତ୍ୟକ୍ଷ ସମର୍ଥନ କଲେ । ସମାଜର ବହୁ ବ୍ୟକ୍ତି ଅତ୍ୟାଚାରିତ ହେବା ଡରରେ 
ନୀରବ ରହିଲେ ଓ ହିଟଲର୍‌ଙ୍କ ସମସ୍ତ ଅତ୍ୟାଡାରକୁ ବରଦାସ୍ତ କରି ଆଖି 
ବୁଜିଦେଲେ । ଏହାକୁ ହିଁ ମୁଁ କହୁଛି ‘ସମାଜ ବା ‘ଗଣର ହିଟ୍‌ଲର୍‌ଙ୍କୁ ପରୋକ୍ଷ 
ସମର୍ଥନ । ଏଣୁ ଏହା ହିଁ ସିଦ୍ଧାନ୍ତ ହେଲା ଯେ ଗଣର ମର୍ଜି ବା ଖିଆଲରେ ଜଣ 
ଜଣ ହୋଇ ଅଧ୍୍‌କାଂଶ ଲୋକ ଚଳୁଥ୍‌ବାଯାକେ କଂସ, ରାବଣ, ହିଟ୍ଲର୍‌ ବା 
ମୁସୋଲିନିଙ୍କ ଉତ୍ପୀଡନ ଓ ଅତ୍ୟାଚାର ମଝିରେ ମଝିରେ ମୁଣ୍ଡ ଟେକୂଥବ । କ୍ଷୁଦ୍ର 
ପରିବାର ଜୀବନରୁ ଆରମ୍ଭ କରି ବୃହତ୍ତର ସମାଜପର୍ଯ୍ୟନ୍ତ ପ୍ରତ୍ୟେକ କ୍ଷେତ୍ରରେ 
ପ୍ରତ୍ୟେକ ସାଧାରଣ ମନୁଷ୍ଯ ‘ଗଣ”ର କିଣାଦାସ ଭାବରେ ଚଳୁଛି । ଏଣୁ 

ସବଳ ଦୁର୍ବଳ ଉପରେ ଅତ୍ୟାଚାର କରୁଛି। ଧନୀ ନିର୍ବନକୁ ଶୋଷଣ କରୁଛି 
ଏବଂ ତାକୁ ଅତ୍ୟନ୍ତ ଦ୍ରର୍ବଳ କରିଦେଉଛି । ଏଭଳି କାର୍ଯ୍ୟକଳାପର ବହୁ ପରୀକ୍ଷା 
ନିରୀକ୍ଷାପରେ ଆମର ପୂର୍ବଜ ଜ୍ଞାନୀ ଓ ମନୀଷୀଗଣ ‘ଗଣର କିଣାକିଙ୍କର ନ 
ହୋଇ ‘ଗଣର “ପତି” ହେବାକୁ ନିଜ ନିଜ ଜୀବନରେ ପ୍ରଚେଷ୍ଟା କରି ଗଣ” 
ବା ‘ସମାଜ”କୁ ନିଜ ଜ୍ଞାନ, ନିଷ୍ଠା ଓ ନିଷ୍କାମ ସେବାଦ୍ଧାରା ଆୟତ୍ତ କରିଥୁଲେ । 
ସେମାନେ ବିଭିନ୍ନ ଆଖ୍ୟାୟିକା ମାଧ୍ଯମରେ ନାନା ସଂକେତ ବା ଇସାରାଦ୍ଧାରା 
ଜରା, ବ୍ୟାଧ୍‌ ଓ. ମୃତ୍ୟୁ ଯନ୍ତ୍ରଣାରୁ ମୁକ୍ତ ହୋଇ ଅମୃତତ୍ସର ଅଧ୍ବକାରୀ ହେବାକୁ 
ପନ୍ଥା ଦେଖାଇଯାଇଅଛନ୍ତି । ଗଣଠାରୁ ନାନା ଅଧୁକାର ଦାବି କରି, ଗଣଦ୍ବାରା 
ଅନ୍ଧଭାବରେ ଚାଳିତ ନ ହୋଇ ଗଣକ ଅଥୀତ୍‌ ପରିବାର, ପଡ଼ୋଶୀ, ସମାଜ 
ଓ ସମଗ୍ର ମାନବ ଜାତିକି ନିଜର ନିର୍ମଳ ଜ୍ଞାନ, ଭକ୍ତି ଏବଂ ଦାବିହୀନ ତଥା 
ଅଧୂକାରବର୍ଜିତ ନିଷ୍କାମ ସେବାଦ୍ଵାରା ସର୍ବଦା ଓ ସର୍ବତ୍ର ଆୟତ୍ତ କରିବାକୁ ନିଦଦୈଶ 
ଦେଇଯାଇଛନ୍ତି । ଏହି କଥାଟି ମନେରଖି ତୁମେମାନେ ଶିକ୍ଷାନୁଷ୍ଠାନରେ ପ୍ରବେଶ 

କରିବାମୁହୁର୍ଭରୁ ହିଁ ନିଜର କଲ୍ଯାଣ ସାଧନ କରିବା ସଙ୍ଗେ ସଙ୍ଗେ ଗଣକୁ 
ପ୍ରେମଦ୍ଧାରା ଆୟତ୍ତ କରିବାକୂ ଶିଖ ।”? 


ବ୍ୟାସଜୀଙ୍କର ଏହି ଓଜସ୍ତିନୀ ଭାଷଣରେ ଏଭଳି ଆନ୍ତରିକତା 
ଭରିରହିଥ୍ଲା ଯେ ତାହା ଶ୍ରୋତାମାନଙ୍କ ହୃଦୟକୂ ଏକାବେଳକେ ଉଦ୍‌ବେଳିତ 
କରିଦେଲ! | ଅଚାର୍ଯ୍ୟଗଣ ଓ ଛାତ୍ର ଛାତ୍ରୀମାନେ ସମସ୍ତେ ଆନନ୍ଦର 
ଆତିଶଯ୍ୟରେ ଘନଘନ କରତାଳି ଦେବାକୁ ଲାଗିଲେ ! 


ଆମକୁ ରାସ୍ତା ବତାନ୍ତୁ 


ସଭାସ୍ଥଳରେ ନୀରବତା ଫେରିଆସନ୍ତେ ଏକାଦଶ ଶ୍ରେଣୀର ଜନୈକ ଛାତ୍ର 
ହିମାଂଶୁଶେଖର ଆସନରୁ ଉଠି ବିନୀତଭାବରେ କହିଲା : ପୂଜ୍ୟ ମହାମତ୍ମନ୍‌ ! 
ଆମମାନଙ୍କର ଏହି ଭାଷଣ ଶୁଣିବାପରେ ତୃପ୍ତି ଆସିଲା ନାହିଁ । ଆହୁରି ଶୁଣିବାକୁ 
ଆଗ୍ରହ ବଢୂଛି । ଏଣୁ ଅନୁଗ୍ରହ କରି କୁହନ୍ତୁ , ଯେଉଁ ବାଟରେ ଗଲେ ମଣିଷ 
‘ଗଣ”ର ଦାସ ହେବା ପରିବର୍ରେ ନିଜକୁ ‘ଗଣ”ର “ନାୟକ” କରି ଗଢ଼ିନେବ, 
ହୃଦୟ ଦିବ୍ଯଭାବରେ ପ୍ରଣୋଦିତ ହେବ, ଆମେମାନେ ଗଭୀର ନିଷ୍ଠାର ସହିତ 
ନିର୍ମଳ ଜ୍ଞାନର ଅଧୂକାରୀ ହୋଇପାରିବ, କୌଣସି ଅଧୁକାର ଦାବି ନ କରି 
‘ଗଣର ନିଷ୍କାମ ସେବାଦ୍ଧାରା ତାହାକୁ କିପରି ଆୟତ୍ତ କରିପାରିବୁ ? 


ମହର୍ଷି ଆନନ୍ଦଗଦ୍‌ଗଦ୍‌ ହୋଇ କହିବାକୁ ଲାଗିଲେ : ˆ ଆଛୁ। ଶୁଣ ! ଯଦି 
ତୁମେ ତୁମର ଦୈନନ୍ଦିନ ଆଚରଣରେ କ”ଣ ଦୋଷ ତୁଟି ରହୁଛି ତାର ଅନୁଧ୍ୟାନ 
କର, ତେବେ ଦେଖିବାକୁ ପାଇବ ଯେ ତୁମର ପ୍ରତ୍ୟେକ ଚିନ୍ତନ, ମନନ ଓ 
ଆଚରଣରେ ନିଜର ସ୍ଵାର୍ଥ ହିଁ ପ୍ରତିଫଳିତ ହେଉଛି । ନିଜର ଲାଭ, ନିଜର 
ବିଜୟ, ନିଜର ପ୍ରଶଂସା, ନିଜର ସୂଖପଛରେ ହିଁ ତୁମେ ଛୁଟିଛ ଏବଂ ସେଥ୍‌ରେ 
ଆସକ୍ତ ହୋଇପଡ଼ିଛ; ‘ଗଣ? ବା “ସମାଜ?” ଠାରୁ ଏସବ୍ରକୁ ହାସଲ କରିବାକୁ 
ଚେଷ୍କିତ ହେଉଛ; ନିଜର କିଛି ତୁଟି, ନିନ୍ଦା, ପରାଜୟ ବା ଦୁଃଖ ଘଟିଲେ ତୁମେ 
ଅନ୍ୟମାନଙ୍କପ୍ରତି ଘୃଣା, ହିଂସା ବା ଦ୍ଵେଷ ପୋଷୁଛ; ଫଳରେ ତୁମେ ଗଣଠାରୁ 
ବିଢ୍ିନ୍ନ ହୋଇପଡ଼ଛ । ଏହି ଚିନ୍ତାଧାରାର ପରିବର୍ରନ ହେଲେ ଯାଇ ‘ଗଣ”କୁ 
ନିଶ୍ଚୟ ଆୟତ୍ତ କରିହେବ । 


ଏହାପରେ ବ୍ୟାସଜୀ ଗୋଟିଏ ବାଳକଆଡ଼କୁ ଚାହିଁ କରୁଣାଭରା ସ୍ଵରରେ 

ତାକୁ କହିଲେ : ˆ ବାବ୍ରରେ, ସ୍କୁଲ ଛୁଟିପରେ ଘରକୁ ଫେରି ତୁ ପ୍ରତିଦିନ କ'ଣ 

କରୁ ? ବହି ବ୍ୟାଗ୍‌କୁ ଗୋଟିଏ କୋଣକୁ ଫୋପାଡ଼ିଦେଇ କହିପକାଉ -- ବୋଉ, 
ଭାତ ବାଢ଼ । ଦବୁଟି ଝଟ୍‌ । ମୁଁ ଫୁଟ୍‌ବଲ୍‌ ଖେଳି ଯିବି । ଆଛା କହିଲୁ ଦେଖି, 
ତୁ କେବେହେଲେ ତୋର ପିତା, ମାତା, ଜେଜେମା, ଜେଜେବାପା, 
ଭାଇ- ଭଉଣୀଙ୍କ ବିଷୟରେ କିଛି ଭାବିଥାଉ କି ? ନିଜେ ଖାଇବାବେଳେ ତୋର 
ସାନ ଭାଇ-ଭଉଣୀଙ୍କୁ ସ୍ପେହରେ କେବେ ସାଙ୍ଗରେ ଖୁଆଉ କି ? ନିଜେ ସ୍କୁଲ 
ଛୁଟିପରେ ଘରକୁ ଯାଇ ମାଆଙ୍କୁ କେବେ ପଚାରିଛୁ, ‘ବୋଉ, ଆଜି ତୋ ମୁହଁ 
କାହିଁକି ଶୁଖିଲା ଦିଶୁଛି ? ତୁ ଖାଇଛୁ ନା ନାହିଁ ୨? ଏହା ହେଉଛି ଗଣଚିନ୍ତା ବା 
ଗଣଭାବନାକୁ ବଢ଼ାଇବାପାଇଁ ପ୍ରଥମେ ନିଜ ଘରେ ନିଜ ପିତା, ମାତା, ଭାଇ- 
ଭଉଣୀଙ୍କପ୍ରତି ହେଉଥ୍‌ବା ବ୍ୟବହାରର ବିଶୁଦ୍ଧ ଆଚରଣ ।! ପ୍ରତ୍ୟହ ଅଭ୍ୟାସ କରି 
ନିଜର ଶ୍ରେୟଃପାଇଁ ଜଣକିଆ ସ୍ବାର୍ଥକୁ ଧ୍ବଂସ କରିଶିଖିଲେ ହିଁ ତୁମ ହୃଦୟରେ 
ଥୁବା ସୁପ୍ତ ଗଣେଶଙ୍କୁ ପ୍ରସନ୍ନ ଓ ଆବାହନ କରିପାରିବ । ଯଦି ତୂମେ ତୁମର 
ଜଣକିଆ ସ୍ବାର୍ଥକୁ ଏକାବେଳକେ ଭୁଲି ନ ଯାଅ, ଇନ୍ଦ୍ରିୟମାନଙ୍କୁ ସଂଯତ ନ କରି 
ଦେହ, ମନ, ପ୍ରାଣ ଓ ଇନ୍ଦ୍ରିୟମାନଙ୍କର ପ୍ରଭୁ ନ ହୋଇ ଗୋଲାମ ହୋଇଯାଅ, 
ତାହା ହେଲେ ବିଦ୍ୟାଦାତା ଗଣେଶ ତୁମକୁ ବିଦ୍ୟା ଦେବେ କିପରି ? ତୁମର 
ସବ୍ର ବିଘ୍ଵକୁ ନାଶ କରିବେ କିପରି ? ଗଣର ଦାସ ନ ହୋଇ ଭଶ ହେବାଲାଗି 
ତୁମେମାନେ ପରା ବିର୍ଷକୁ ବର୍ଷ ସଂକଳ୍ପ କରୁଛ ବା ଗଣେଶ ପୂଜା କରୁଛ ? ଏ 
କଥା ଭୁଲିଗଲେ ଚଳିବ ନାହିଁ । ଅଗଷ୍ଟ ପନ୍ଦରଂ' ଉତ୍ସବ ପାଳନବେଳେ ତୁମର 
ଜାତୀୟ ପତାକାକୁ ଅଭିବାଦନ କରି ସମ୍ମାନ ଦେଇ ଦେଶର ଗୌରବ ଓ ପ୍ରତିଷ୍ଠ 
ବଢ଼ାଇବାକୁ ପରା ସାରା ମାନବଜାତିକି ତୁମର କିଛି ବିଶିଷ୍ଟ ଅବଦାନ ଦେବାକୁ 
ଶପଥ ନେଇଥାଅ ! ଠିକ୍‌ ସେହିଭଳି ଅନ୍ୟର ହିତଚିନ୍ତାପୂର୍ବକ ନିଷ୍କାମ ସେବ 
କରିବାଦ୍ଵଧାରୀ ଗଣଭାବନାରେ ତନ୍ସୟ ହେଲେ ଯାଇ କାଳକ୍ରମେ ଗଣେଶଙ୍କର 
ଦିବ୍ୟଗୁଣ ଓ ଲକ୍ଷଣମାନ ତୁମ ନିଜ ଭିତରେ ନିଶ୍ଚିତଭାବେ ପ୍ରକାଶ ପାଇବ, 
ଏଥୁରେ ଟିକିଏ ହେଲେ ସନ୍ଦେହ ନାହିଁ। ଆଜି ପରିସ୍ଥିତି ଏଭଳି ହୋଇଛି ଯେ 
ଯଦି କେତେବେଳେ ତୁମେ ଅନ୍ୟମାନଙ୍କ କଥା ଭାବୂଛ ନା ଅନ୍ୟପାଇଁ ବ୍ଯସ୍ତ 
ହୋଇପଡ଼ୁଛ, ସେତେବେଳେ ଲକ୍ଷ୍ୟ କରାଯାଉଛି ଯେ ତୁମ ନିଜ ସ୍ବାର୍ଥରେ କିଛି 
ବାଧା ପଡ଼ିଛି ବା ସେହିଭଳି ଆଶଙ୍କା ଜନ୍ମିଛି । ତାହା ହିଁ ତୂମ ମନ ପରିବର୍ଭନର 
କାରଣ | ଦୃଷ୍ଟାନ୍ତସ୍ଵରୂପ- ପିତାମାତା ବେମାର ପଢ଼ିଲେ ସେମାନଙ୍କ ରୋଗମୁ୍ତି 
କଥା ଚିନ୍ତା କରି ତୁମେ ବିଚଳିତ ହୋଇପଡ଼ୁଛ ! ଯଦି ସେମାନେ ସୂସ୍ଥ ନ ରହନ୍ତି. 

ବା ତାଙ୍କର ମୃତ୍ୟୁ ହୋଇଯାଏ, ତେବେ ମୋ କଥା ବ୍ରଝିବ କିଏ ? ଏହି 


ସ୍ଵାର୍ଥଟିନ୍ତା ହି ହେଉଛି ତୁମ ଉଦ୍‌ବେଗର ମୂଳ କାରଣ ।”” 


ଏତିକିବେଳେ ଅଖିଳମୋହନ ନାମକ ଜଣେ ଛାତ୍ର ଉଠି ପଚାରିଲା: 
“ମହାଶୟ, କାହିଁକି ଲୋକେ ଗଣର ଇଶ ନ ହୋଇ କିଣା ଦାସ ହୋଇପଡ଼ନ୍ତି ? 
ଅନୁଗ୍ରହ କରି ବୁଝାଇଦିଅନ୍ତୁ ।”? 


ବ୍ୟାସଜୀ ଉତ୍ତର ଦେଲେ : “ବାବା, ମୁଁ ତ ସେହି କଥାଟିକୁ ହିଁ 
ବୁଝାଉଛି । ପ୍ରତ୍ୟେକ ସାଧାରଣ ମଣିଷ ‘ଗଣ”ର ବା ସମାଜର ଦାସ ହୋଇ 
ପଡ଼ିବାର ଏକ ମାତ୍ର କାରଣ ହେଉଛି, ସେ ଏକାବେଳକେ ‘ଗଣଂହିତ କଥା 
ଭୁଲିଯାଇ ‘ଗଣଂ କୁ ହିଁ ନିଜର ସ୍ଵାର୍ଥସାଧନରେ ଖଟାଇବାକୁ ଯତ୍ଵ କରେ । 
ତାହାର ପରିଣାମ ଏହା ହିଁ ହୁଏ ଯେ ସେ “ଗଣ-ଲରଶଂ ହେବା ପରିବର୍ଭେ 
‘ଗଣ -ଦାସ” ହେବାର ରାସ୍ତା ନିଜେ ହିଁ ପରିଷ୍କାର କରିଦିଏ ।ଂ? 


ଗୌରୀଶ୍ୟାମର ମନ ମାନୁ ନାହିଁ 


“ପୂଜ୍ୟ ମହୋଦୟ, ମୁଁ ଗୋଟିଏ ବିଷୟ ଭଲଭାବରେ ଜାଣିବାକୁ 
ଚାହୁଁଛି । ଆପଣ ଯେଉଁ ଗଣହିତ ବିଷୟରେ କହିଲେ, ପ୍ରଥମେ ସେହି ଗଣହିତ 
ଭାବନା ମନକୁ ଆସିବ କିପରି ? ତାହା କ”ଣ ଏଡ଼େ ସହଜ କଥା ?୬? - 
ଦଶମ ଶ୍ରେଣୀର ଛାତ୍ର ଗୌରୀଶ୍ୟାମ ଆଗ୍ରହର ସହିତ ପ୍ରଶ୍ନ କରି ଉତ୍ତର 
ପ୍ରତୀକ୍ଷାରେ ନୀରବ ରହିଲା । 


ବ୍ୟାସଜୀଙ୍କର ଆନନ୍ଦର ସୀମା ନାହିଁ । ପିଲାମାନେ ଯେ ତାଙ୍କ କଥା 
ତନ୍ମୟ ହୋଇ ଶଣୁଛନ୍ତି ଏବଂ ବହୁ ପ୍ରକାର ପ୍ରଶ୍ନ ପଚାରିବାରେ ଲାଗିଛନ୍ତି, ଏ 
ତ କମ୍‌ ସୌଭାଗ୍ୟର ବିଷୟ ନୁହେଁ ! ଏହି ବିଚାରରେ ସେ ଆମ୍ଭାନନ୍ଦର ଗଭୀର 
ସମୁଦ୍ରରେ ସନ୍ତରଣ କରିବାକୁ ଲାଗିଲେ | ମୁହଁରୁ ତାଙ୍କର ଦିବ୍ୟଜ୍ୟୋତି ପ୍ରସୁଟିତ 
ହେଉଛି । ଭାବାବେଶରେ ଚକ୍ଷୁଦୁଇଟି ମୁଦି ହୋଇଯାଉଛି । ସେ ହସି ହସି କହିବାକୁ 
ଆରମ୍ଭ କଲେ : “ଭଲ କଥାଟିଏ ପଚାରିଲ ବାବର ! ମୁଁ ସେହି କଥା ହିଁ କହିବାକୁ 
ଭାବୁଥ୍ଲି ! ବ୍ୟ୍ତିଗତ ସ୍ଵାର୍ଥଭାବନା ଛାଡ଼ି ଗଣହିତଭାବନା କାହିଁକି କରିବି ? 
- ଏହି କଥା ତୁମେ ସର୍ବଦା ଚିନ୍ତା କର ? ମନରେ ସବୃବେଳେ ଏହି ପ୍ରକାର 
ପ୍ରଶ୍ନର ଉଦ୍ରେକ ହେଲେ ‘ଗଣ”ର ଦାସତ୍ସରୁ ନିଜକୁ ମୁକ୍ତ କରିବା ସହଜ 
ହୋଇପଡ଼ିବ । ନିଜଠାରେ ସମସ୍ତଙ୍କୁ ଓ ସମସ୍ତଙ୍କଠାରେ ନିଜକୁ ଦେଖିଲେ ଯାଇ 

ପ୍ରକୃତ ସୂଖ ଶାନ୍ତି ଲାଭ ହୋଇଥାଏ । ତା ନ ହେଲେ ସୁଖ ଦୂଃଖର ଚକ୍ରରୁ 
ମୁକ୍ତି ମିଳେ ନାହିଁ । ଗଣର ହିତସାଧନଦ୍ଵାରା ହିଁ ଆପଣା ଛାଏଁ ବ୍ୟକ୍ତିଗତ ସ୍ଵାର୍ଥ 
ସାଧୂତ ହୋଇଯାଏ; ମାତ୍ର ଗଣର ନିଷ୍କାମ ସେବା ନ କରି କେବଳ ନିଜର ବ୍ୟକ୍ତିଗତ 
ସ୍ଵାର୍ଥସାଧନରେ ଲାଗିପଡ଼ିଲେ କୌଣସି ଛାତ୍ର ବା ଛାତ୍ରୀର ମନର ଏକାଗ୍ରତା କିମ୍ବା 
ଚିତ୍ତର ସ୍ଥିରତା ଆସେ ନାହିଁ । ଗଣର ହିତ କରିବା କଥାଟି ଭୁଲିଯାଇ କେବଳ 
ମାତ୍ର ନିଜ କଥାଟିକୁ ଧରିବସିଲେ ଗଣଠାରୁ ନାନା ଦାବି ଫରମାସୀମାନ ହାସଲ 
କରିବାକ୍ ପଡ଼େ; ଫଳରେ ଗଣର ଦାସତ୍ସ ଶୃଙ୍ଖଳରେ ବାନ୍ଧିହେବାକୁ ହୁଏ | ତୁମେ 
ଘରେ ତୁମର ପିତା, ମାତା ଓ ଭାଇ-ଭଉଣୀଙ୍କ ଉପରେ ନାନା ଅର୍ଦ୍ଦଳି, ଦାବି 
ଓ ଫରମାସୀ କରିଥାଅ । ଯଦି ତୂମେ ଏହାର ଓଲଟା ଖିଅଟିକ୍ର ଧରି ପ୍ରତ୍ଯହ 
ଅଭ୍ୟାସପୂର୍ବକ ସ୍ବଵାର୍ଥକଥା କମରୁ କମ ଭାବିବ, ସେହିଭଳି ବିଦ୍ୟାଳୟରେ ତୁମର 
ନିଜ କଥା କମ୍‌ରୁ କମ୍‌ ଭାବି ଶିକ୍ଷକ ଓ ସହପାଠୀମାନଙ୍କ କଥା ବେଶି ବେଶି 
ଧ୍ଯାନ ଓ ମନନ କରିବ, ତଦନୂସାରେ ତୁମର ଦୈନନ୍ଦିନ ଆଚରଣକୁ ମାର୍ଜିତ 
କରିବାପାଇଁ ଚେଷ୍ଟା କରିବ, ତେବେ ଅଳ୍ପ କାଳମଦ୍ଯରେ ତୁମଭିତରେ ଏକ ଦିବ୍ୟ 
ଶକ୍ତିର ସତୁରଣ ଘଟିବା ଅନୁଭବ କରିପାରିବ ।ଂ 


ବ୍ୟାସଜୀ କହି ଚାଲିଛନ୍ତି : ହଁ, ଆଉ ଗୋଟିଏ କଥା ଭୁଲିଗଲେ ଚଳିବ 
ନାହିଁ । ମୁଁ ଯେଉଁ ମାର୍ଜିତ ଆଚରଣ ବିଷୟରେ କହିଲି, ସେ ସମ୍ପର୍କରେ ତୁମକୁ 
ବେଶି ଧ୍ୟାନ ଦେଇ ସର୍ବଦା ସାଧନା କରିବାକୁ ପଡ଼ିବ । ଦୈନନ୍ଦିନ କର୍ରବ୍ୟପାଳନ 
ମଧ୍ଯରେ ପିତାମାତା ଓ ଗୁରୁଜନମାନଙ୍କୁ ଭକ୍ତିରେ ପ୍ରଣିପାତ କରିବା, 
ଭାଇ -ଭଉଣୀଙ୍କର ସକଳ ପ୍ରକାର ତତ୍ତ୍ରନେବା, ବିକଳାଙ୍ଗ ଓ ଅକର୍ମଣ୍ୟ ବ୍ୟକ୍ତିଙ୍କର 
ଯଥାସାଧ୍ଯ ସେବା କରିବା ଏବଂ ସେମାନଙ୍କୁ ସାହାଯ୍ୟ କରିବା, ପ୍ରତ୍ୟହ ନିୟମିତ 
ପ୍ରାର୍ଥନା କରିବା ଆଦି କାର୍ଯ୍ୟ ଏହାର ଅନ୍ତର୍ଭୁକ୍ତ । ଏହା ବି ହୋଇପାରେ ଯେ 
ସ୍ଵୟଂ ଭଗବାନ୍‌ ତୁମର ନିଷ୍କାମ ସେବା, କର୍ରବ୍ଯନିଷ୍ଠା ଓ ସଚୋଟପଣିଆର 
ପରୀକ୍ଷା ନେବାଲାଗି ବିଭିନ୍ନ ଦୀନହୀନବେଶରେ ତୁମ ପାଖକୁ ଆସିଛନ୍ତି ! ଏଣୁ 
ସର୍ବଦା ଏହି ସବ୍ର ବିଷୟପ୍ରତି ସତର୍କତା ଅବଲମ୍ବନ କରିବା ଉଚିତ । ଏହା ବ୍ୟତୀତ 
ଦୈନିକ ସ୍କୁଲକୁ ଆସିବାପରେ ଓ ସ୍କୁଲରୁ ଘରକୁ ଫେରି ଯିବାପୂର୍ବରୁ ଶିକ୍ଷକଙ୍କ 
ପ୍ରଣାମ କରିବା ଉଚିତ ¦! ଏତିକି ନିୟମିତ ଆଚରଣ କରିପାରିଲେ ତୁମଭିତରେ 
ଅହଂକାରଶୂନ୍ୟତା ଏବଂ ବିନୟଭାବର ଉଦ୍ରେକ ହେବ । କାଳକ୍ରମେ ତୁମେ ବହୁ 
ଦୈବୀଗୁଣର ଅଧ୍୍‌କାରୀ ହେବା ସଙ୍ଗେ ସଙ୍ଗେ କାମ, କ୍ରୋଧ ଓ ଲୋଭ ଏହି 

ତିନୋଟି ଶତୁଙ୍କ କବଳରୁ ମଧ୍ଯ ରକ୍ଷା ପାଇପାରିବ । ଏହା ହେଉଛି ଗୁରୁ ବା 
ଶିକ୍ଷକଙ୍କ ଆଶୀର୍ବାଦର ଫଳ । ଏତିକି କରି ନ ପାରିଲେ ଚିତ୍ଚଚଞ୍ଚଳତାର ବଶବର୍ରୀ 
ହୋଇ ସତତ ନାନା ଅଶାନ୍ତି ଭୋଗ କରିବାକୁ ପଡ଼ିଥାଏ । ଏ ସମ୍ପର୍କରେ ଗୋଟିଏ 
ଛୋଟିଆ ଉଦାହରଣ ଦେଇ ବୁଝାଇଦେଉଛି । ସେତକ ମନେ ରଖିଲେ ତୁମର 
ବହୁ ଉନ୍ନତି ସାଧ୍ତ ହେବ । ମନେକର, କ୍ଲାସ୍‌ରେ ଜଣେ ଶିକ୍ଷକ ଉପସ୍ଥାନ 
ନେବାବେଳେ ତୁମେ ଗୋଳମାଳ କଲ । ଶିକ୍ଷକ ମହାଶୟ ରାଗିଯାଇ ଟେବୂଲ 
ଉପରେ ହାତ ବାଡ଼େଇ ବଡ଼ପାଟିରେ କହିଉଠିଲେ “ଏ... ଏ... ଏ... ଚୂପ କର !' 
ତୁମେ ଜଣେ ଏକଜିଦିଆ ପିଲା ! ତୁମେ ଶିକ୍ଷକଙ୍କର ଏହି ‘ଚୂପ୍‌ କର” କଥାଟିକୁ 
ଏକ ମନ୍ତ୍ରଦୀକ୍ଷାଭାବେ ଗ୍ରହଣ କରିନେଲ । ତପ୍ୂରଦିନଠରୁ କ୍ଲାସକୂ ଆସି 
ବସିବାଠାରୁ ଚାରିଟା ବେଳର ଛୁଟିପର୍ଯ୍ୟନ୍ତ ଏକାବେଳକେ ଚୂପ୍‌ ହୋଇ ବସିବାର 
ସାଧନାରେ ଲାଗିଗଲ । କେବଳ ଶିକ୍ଷକମାନଙ୍କ ପ୍ରଶ୍ନର ଉତ୍ତର ଦେବା ବ୍ୟତୀତ 
ସାଙ୍ଗସାଥୀମାନଙ୍କ ସହିତ ବିଲ୍କୁଲ୍‌ କଥାବାତ୍ତୀ କଲ ନାହିଁ । ଏହିଭଳି ପ୍ରାୟ ଦୁଇଟି 
ମାସ କଟିଗଲା । ତା ପରେ ତୁମେ ନିଜେ ଅନୁଭବ କରିବ ଯେ ମୌନବ୍ରତ 
ପାଳିବାଯୋଗୁଁ ତୁମର ବହୁ ପରିବର୍ଭନ ଘଟିଯାଇଛି; ଏକାଗ୍ରତା ବଢ଼ିଯାଇଛି, 
ସ୍କୃତିଶକ୍ତି ପ୍ରଖର ହୋଇଉଠିଛି ଏବଂ ଶିକ୍ଷକମାନେ ସମସ୍ତେ ଆଦର କରୁଛନ୍ତି । 
ଶୁଦ୍ଧ ବା ପରିମାର୍ଜିତ ଆଚରଣ ଦ୍ଵାରା ଏଇଭଳି ଆଶ୍ଚର୍ଯ୍ୟଜନକ ଫଳପ୍ରାପ୍ତି 
ଘଟିଥାଏ । ବର୍ଭମାନ ମୁଁ ତୁମକୁ ଚେତାଇଦେବାକୁ ଚାହେଁ ଯେ ଗଣଭାବନାରେ 
ତନ୍ସୟ ହୋଇ ତୁମ ପରିସର ମଧ୍ଯରେ ଥୁବା ସମସ୍ତଙ୍କର ହିତଚିନ୍ତା କରିବାଦ୍ଧାରା 
ତୁମେ ତାକ୍ରାଳିକ ଫଳ ଲାଭ କରିବାରେ ସମର୍ଥ ହୋଇପାରିବ । ‘ସମାଜ? ବା 
‘ଗଣର ନିଷ୍କାମ ସେବ୍ାଦ୍ଵାରା ନିଜକୁ ଗଣର ଦାସତ୍ସବନ୍ଧନରୁ ମୁକ୍ତ କରି ଗଣକୁ 
ନିଜର ପ୍ରେମ ବନ୍ଧନରେ ବାନ୍ଧିଦେଇପାରିବା ହିଁ: ଗଣ 4+-ଇରଶ= ଗଣେଶ ସଂକେତର 
ସର୍ବପ୍ରଥମ ଶିକ୍ଷା ।” 


ବ୍ୟାସଜୀ କହିଚାଲିଥୁଲେ ..... 


ତାଙ୍କର ତନ୍ମୟତା ଦେଖି ପ୍ରଧାନଶିକ୍ଷକଙ୍କ ସହିତ ଅନ୍ୟ ଶିକ୍ଷକଗଣ ଓ 
ଛାତ୍ର ଛାତ୍ରୀ ସମସ୍ତେ ମୋହ୍ୟମାନ ହୋଇପଡ଼ିଛନ୍ତି । ପ୍ରଧାନଶିକ୍ଷକ ଲକ୍ଷ୍ଯ କଲେ 
ଯେ ଭାଷଣ ବହୁ ସମୟ ଧରି ଚାଲିଲାଣି । ପୂଜ୍ୟ ମହର୍ଷିଙ୍କୁ ନିଶ୍ଚୟ ତୃଷା ବୋଧ 
ହେଉଥ୍‌ବ । ପିଲାମାନେ ଅବଶ୍ୟ ଶାନ୍ତ ରହିଛନ୍ତି କିନ୍ତୁ ଚେହେରା ଶୁଖିଲା 
ଦେଖାଗଲାଣି । ଉପଯୁକ୍ତ ଅବସର ଦେଖି ପ୍ରଧାନଶିକ୍ଷକ ଇସାରା ଦେଲେ 

ସମସ୍ତଙ୍କୁ ସରବତ୍‌ ଯୋଗାଇଦେବାପାଇଁ । ଆଗରୁ ସେସବୁ ପ୍ରସ୍ତୁତ ହୋଇ 
ରଖୀଯାଇଥୁ୍‌ଲା । ସଙ୍ଗେ ସଙ୍ଗେ ପ୍ରଥମେ ମହର୍ଷିଙ୍କୁ ଓ ପରେ ଅନ୍ଯସମସ୍ତଙ୍କୁ 
ସୁସ୍ବାଦୁ ସରବତ୍‌ ଯୋଗାଇ ଦିଆଗଲା । ଏହି ବ୍ଯବସ୍ଥା ଦେଖି ବ୍ଯାସଜୀ ହସି ହସି 
କହିଲେ : ˆ ଯାହା ହେଉ, ଉପଯୁକ୍ତ ସମୟରେ ପଣା ଯୋଗାଇଦେଇଥ୍‌ବାରୁ 
ପ୍ରଧାନଶିକ୍ଷକ ଆମ ସମସ୍ତଙ୍କର ଧନ୍ୟବାଦର ପାତ୍ର ।” 


ଏକଥା ଶୁଣି ସମସ୍ତେ ହସିଉଠିଲେ ! ବାତାବରଣର ପରିବର୍ଉଭନରେ 
ସ୍କୁଲପ୍ରାଙ୍ଗଣ ମୁଖରିତ ହୋଇଉଠିଲା । କିଛି ସମୟଲାଗି ସଭାସ୍ଥଳରେ ସୃଷ୍ଟି ହୋଇଥ୍‌ବା 
ଚଞ୍ଚଳତାଯୋଗୁ କୌଣସି କ୍ଷତିର ସମ୍ଭାବନ। ନ ଥୁଲା; କାରଣ, ପଣା 
ଯୋଗାଇଦିଆଯାଇଥ୍‌ବା ପାତ୍ରଗୁଡ଼ିକ ଥୁଲା ମାଟିର । 


ଆଟିକାପରି ଅନ୍ତଲାପେଟ 


ସରବତ୍‌ ପିଇବାପରେ ପିଲାମାନଙ୍କ କୋଳାହଳ ସମ୍ପୂର୍ଣ୍ଣ ବ୍ଦ ହୋଇ ନୀରବତା 
ଆସିବାରୁ ବ୍ୟାସଜୀ ପୁଣି ବକ୍ତବ୍ଯ ଆରମ୍ଭ କରି କହିଲେ : ˆ ‘ବର୍ଉମାନ ଆମେ ବିଚାର 
କରିବା ଯେ ଗଣେଶଙ୍କ କାହିଁକି ଲମ୍ବୋଦର କୁହାଯାଉଛି । ଆଳ୍ଥା କହିଲ ଦେଖି, 
କୌଣସି ପେଟୁଆ ମଣିଷକୁ ଦେଖିଲେ ତୁମର କଣ ଧାରଣା ହୁଏ ।” 


ସୁଶୀଳାନାମ୍ବୀ ବାଳିକାଟିଏ ଉତ୍ତର ଦେଲା : “ଜଣ ଜଣକର ଚର୍ବି ବହୁତ 
ହୋଇଯିବାଫଳରେ ତାଙ୍କ ପେଟଟିମାନ ବଢ଼ିଯାଇଥାଏ।”” 


ବିମ୍ବାଧର ନାମକ ଜଣେ ଛାତ୍ର କହିଲା : “ ' ପେଟୁ ଗିଳା ଭାଲୁଙ୍କର ପେଟ ବଢ଼େ !” 


ଆଉ ଜଣେ ଛାତ୍ର ରଙ୍ଗାଧର କହିଲା : ˆ ରାଣ୍ଡୀପୁଅ ଅନନ୍ତାଙ୍କପରି ନିର୍ଦ୍ଧନ୍ଦର ଓ 
ନିଶ୍ଚିନ୍ତ ଲୋକଙ୍କର ଫେଟଟିମାନ ବଢ଼ିଯାଇଥାଏ ।” 


ବ୍ୟାସଦେବ ଏସବୁ ଉତ୍ତର ଶୁଣି ହସି ହସି କହିଲେ : ˆ ‘ତୁମେମାନେ ଯାହାସବୁ 
କହିଲ, ସେଥୂରେ କିଛି ନା କିଛି ସତ୍ୟ ନିଶ୍ଚୟ ରହିଛି ମାତ୍ର ସର୍ବବିଦ୍ୟାବିଶାରଦ 
ଗଣନାୟକ ବିଘ୍ନବିନାଶକ ଗଣେଶଙ୍କର ଖାଇ ଖାଇ ପେଟ ବଢ଼ି ନାହିଁ କିମ୍ଭା 
ଚର୍ବିବୃଵ୍ଧିହେତୂରୁ ବଢ଼ି ନାହିଁ । ତାହା ହୋଇଥ୍‌ଲେ ଏ ଦେଶର ବ୍ରହ୍ମଚାରୀମାନେ ଯୁଗ 
ଯୁଗ ଧରି ତାଙ୍କୁ ପୂଜାକରୁ ନ ଥାଆନ୍ତେ । ସବୁ ଦେବତାଙ୍କୁ ପୂଜା କରିବା ଆଗରୁ ଓ 
ସମସ୍ତ ଶୁଭକାର୍ଯ୍ୟ ଆରମ୍ଭପୂର୍ବରୁ ପ୍ରଥମେ ଗଣନାଥଙ୍କୁ ପୂଜା କରାଯାଏ, ଏ କଥା 
ଜାଣିଛ ତ ? ଗଣେଶଙ୍କ ଲମ୍ବୋଦର ସଂକେତ ପଛରେ ଅବଶ୍ୟ କିଛି ଗୃଢ଼ତତ୍ତ୍ର ରହିଛି । 

“ରାମ, କୃଷ୍ଣ, ବିଷ୍ଣୁ କାଳୀ, ଦ୍ରଗୀ, ଶିବ ପ୍ରଭୃତି ଦେବଦେବୀଙ୍କର ଭିତିରି 
ରହସ୍ୟ ବୁଝିବାକୁ ହେଲେ ପ୍ରଥମେ ଗଣେଶ -ତତ୍ତଟିକୁ ଭଲ କରି ଜାଶିବାକ୍ର ପଡ଼ିବ । 
ଯେଉଁ ଜ୍ଞାନୀ ବା ଜିଜ୍ଞାସୁ ବ୍ୟକ୍ତି ଆଗାମୀ କାଲିକି କଅଣ ଖାଇବି” ଏ ଚିନ୍ତା କରେ 
ନାହଁ କିମ୍ବା ଯେ ଭବିଷ୍ୟତପାଇଁ କିଛି ଅର୍ଥ ବା ସଂପଦ ସଞ୍ଚେ ନାହିଁ, ଯେ 
ସମସ୍ତଙ୍କଠାରେ ନିଜକୁ ଓ ନିଜଠାରେ ସମସ୍ତଙ୍କୁ ଦେଖିପାରେ, ସେହି ବ୍ୟକ୍ତି ହିଁ 
ବିଗ୍ରହଧାରୀ ଗଣପତି ହେବାପାଇଁ ଯୋଗ୍ୟ । ଗଣପତିଙ୍କି ଏଇଥ୍ପାଇଁ ଲମ୍ବéୋଦର 
କୁହାଯାଏ ଯେ ସେ ଯାହା କିଛି ସଂଚୟ କରନ୍ତି, ତାହା କେବଳ ନିଜର ଉଦର ପୂର୍ଣ୍ଣ 
କରିବାରେ ହିଁ ସୀମିତ ରହିଥାଏ |! ଉଦର ହିଁ ହେଉଛି ତାଙ୍କର ଭଣ୍ଡାର ଘର । ଧନୀ 
ଦରିଦ୍ରୟ ସବଳ ଦୁର୍ବଳ ସମସ୍ତଙ୍କର ଯେ ଗଣନେତା ବୋଲାଇବେ, ସମସ୍ତଙ୍କୁ ନିଃସ୍ବାର୍ଥ 
ସେବକ ହେବାକୁ ଶିକ୍ଷା ଦେବେ, ନିଜର ଉଦର ହିଁ ତାଙ୍କ ପକ୍ଷରେ ଏକମାତ୍ର ପାତ୍ର 
ହୋଇଥାଏ - ଏହିଭଳି ବିଗ୍ରହଧାରୀ ଗଣପତିଙ୍କ ଉଦରପାତ୍ର କୁହାଯାଏ । ପକ୍ଷାନ୍ତରେ 


ଯେଉଁମାନେ ଧନ ସଞ୍ଚୟ କରନ୍ତି, ସର୍ବଦା ତାର ଚୃଵି ଓ ସୁରକ୍ଷାଲାଗି ସେମାନେ 

ଉଦ୍‌ଗ୍ରୀବ ହୋଇ ରହିଥାନ୍ତି । ବ୍ୟାଙ୍କରେ ଟଙ୍କା ଗଳ୍ଧିତ ରଖିବା ବା ବିଭିନ୍ନ ସ୍ଥାବରାସ୍ଥାବର 
ସଂପତ୍ତିର ମାଲିକ ହେବାପରେ ସମାଜ ଓ ସରକାରଙ୍କ ପ୍ରତି ସେମାନେ ସର୍ବଦା 
ଭୟଭୀତ ହୋଇ ରହିଥାଆନ୍ତି । ସରକାର ମୋର ସମ୍ପଭି ଆୟକୁ କାଳେ ଯାଞ୍ଚ 
କରିବେ କି ? ଟଙ୍କା ଦେଣ୍ନେଣ୍‌ ସମୟରେ ଡକେଇତି ହେବ କି ?? ଲୋକେ ମୋର 
ସମ୍ପଭି ଦେଖି ମୋତେ ଲର୍ଷା କରୁଅଛନ୍ତି କି ? ଏହିଭଳି ନାନା ଦୃଶ୍ଚିନ୍ତା ସଞ୍ଚୟକାରୀଙ୍କୁ 
ସର୍ବଦା ଅସ୍ଥିର କରୁଥାଏ; ମାତ୍ର ଯେଉଁ ଜ୍ଞାନୀ ବ୍ଯକ୍ତି ସର୍ବଦା ସନ୍ତୁଷ୍ଟ ରହି ସମ୍ଚପରି 
ବଢ଼ାଇବା ଚିନ୍ତାରୁ ଅଲଗା ରହନ୍ତି, ତାଙ୍କର କାହାରିକି ଡର ନ ଥାଏ । ଓଲଟି “ସମାଜ 
ବା ‘ଗଣ? ତାଙ୍କ ଡରନ୍ତି, ଭକ୍ତି ଓ ଶ୍ରଦ୍ଧା କରନ୍ତି । ତାଙ୍କରି ପ୍ରଭାବରେ ଧନୀମାନେ 
ନିଜର ଗଳ୍ଛିତ ଅର୍ଥକୁ ସମାଜର ସେବାରେ ବିନିଯୋଗ କରନ୍ତି; ତାଙ୍କରି ପ୍ରଭାବରୁ 
ଦରିଦ୍ର ଓ ଦୁର୍ବଳ ଲୋକମାନଙ୍କର ଆତ୍ମଚେତନା ଓ ଆତ୍ମବଳ ବଢ଼େ । ସେମାନେ 
ଶାସକ- ଶାସିତ, ସବଳ-ଦୁର୍ବଳ, ଧନୀ-ନିର୍ବନ ସବୁ ଶ୍ରେଣୀର ଲୋକଙ୍କର 
ପଥପ୍ରଦର୍ଶକ ବା ଗୁରୁ ହୋଇଯାଆନ୍ତି । ସେମାନଙ୍କଦ୍ଵାର। ଅସମ୍ଭବ ବି ସମ୍ଭବ 
ହୋଇଯାଇଥାଏ । ବୁଦ୍ଧ, ଯୀଶୁ, ଆଚାର୍ଯ୍ୟ ଶଙ୍କର, ଶ୍ରୀଚୈତନ୍ୟ, ସେଲିମ୍‌ ଫକିର, 
ସମର୍ଥ ରାମଦାସ ଓ ମହାତ୍ମା ଗାନ୍ଧି ପ୍ରଭୃତି ମନୀଷୀଗଣ ବିଗ୍ରହଧାରୀ ଚଳନ୍ତି ଗଣପତି 
ହି ଥୁଲେ । 


ବିଦ୍ୟାର୍ଥୀମାନଙ୍କ ମଧ୍ୟରେ ଗଣପତିଙ୍କର ଏହି ସମସ୍ତ ଦିବ୍ୟଗୁଣର ବିକାଶ 


କରାଇବା ଉଦ୍ଦେଶ୍ୟରେ ହି ଶ୍ରୀ ଗଣପତି ପୂଜାର ବ୍ଯବସ୍ଥା କରାଯାଇଅଛି । 


ବିଜୟାନନ୍ଦ ନାମକ ଜଣେ ଛାତ୍ର ଉଠି ବିନୟସହକାରେ କହିଲା 
“ମହାମ୍ନ୍‌ ! ବର୍ଭମାନ ଆମେ ‘ଗଣ” ଓ ‘ଜଣ ମଧ୍ଯରେ ଥୁବା ପ୍ରଭେଦକୂ ଆପଣଙ୍କ 
ଅନୁଗ୍ରହରୁ କିଞ୍ତ୍‌ ବୃଝିପାରିଲୁ; କିନ୍ତୁ ଗଣେଶ ତାଙ୍କର ବାମହସ୍ତରେ ଯେଉଁ ଲଡ଼ୁଟି 
ଧରିଛନ୍ତି, ତା ମଧ୍ୟରେ ଏଭଳି କି ଅର୍ଥନୀତି ବା ସମାଜତତ୍ତ୍ବର ରହସ୍ଯ ନିହିତ ଅଛି, 
ଅନୁଗ୍ରହ କରି ବୂଝାଇ ଦିଅନ୍ତୁ । 

ବ୍ୟାସଜୀ ବୁଝାଇ ବସିଲେ : “ଏହି ପ୍ରଶ୍ନର ଉତ୍ତର ଦେବାପୂର୍ବରୁ ମୁଁ 
ଇଂରାଜୀଭାଷାର ଗୋଟି ଉକ୍ତି ଶୁଣାଉଛି - "A boy of seven is nearer to 
God than a grown up man." ଅଥୀତ୍‌ ସାତ ବର୍ଷର ବାଳକଠି ନିଶ୍ଚୟ କିଛି 
ବିଶିଷ୍ଟତା ଦେଖିପାରିବ । ସେ ପ୍ରାୟ ନିର୍ଭୀକ, ସଂକୋଚହୀନ ଏବଂ ଛନ୍ଦ କପଟଠାରୁ 
ବହୁ ଦୂରରେ । ଜଣେ ଅଶୀ ବର୍ଷର ବୂଢ଼ା ଓ ଜଣେ ଷୋହଳ ବର୍ଷର ତରୁଣୀମଧଦ୍ଯରେ 
ସମଦୃଷ୍ଟି ପୋଷଣ ହିଁ ଏହାର ପ୍ରମାଣ । ଏହି ଉଭୟଙ୍କ ପିଠିରେ ଲାଉ ହୋଇ, ଗଳାରେ 

ହାତ ଛନ୍ଦି ଦେଇ ସେ ନେହୁରା କରିବ - ଅଜା ହେ ! ଗୋଟିଏ ଗପ କହ । ନାନୀ 
ଲୋ ! ଗୋଟିଏ ଗପ କହ | କିନ୍ତୁ ତାକୁ ଯେତେବେଳେ ଷୋହଳ ସତର ବର୍ଷ ହୋଇଯିବ 
ତାଠାରୁ ପୂର୍ବର ସାମ୍ୟଭାବନା ଉଭ୍ଭେଇଯିବ । ସୁନ୍ଦର ଅସୁନ୍ଦର ଭେଦଭାବ ଓ ବୈଷମ୍ୟ 
ମନରେ ସ୍ଥାନ ପାଇବ | ସତ୍ୟ ପାଖରୁ ଦୂରେଇ ଯାଇ ତାର ଚଞ୍ଚଳ ମନଟି ବାହାରିଆ 
ସୌନ୍ଦର୍ଯ୍ୟରେ ବାନ୍ଧି ହୋଇଯିବ । ମନମତାଣିଆ ରୂପରେ ଆକୃଷ୍ଠ ହେବାଫଳରେ 
ଗୁରୁଜନମାନଙ୍କ ଉପଦେଶ ବା ନିର୍ଦ୍ଦେଶ ତାକୁ ଭଲ ଲାଗିବ ନାହିଁ । ପ୍ରତ୍ୟେକ ଇନ୍ଦ୍ରିୟ 
ଶ୍ରେୟଃ ହାଡ଼ି ପ୍ରେୟଃ ପଛରେ ଧାଇଁବେ ! ଏହି ଅଜ୍ଞାନ ଅବସ୍ଥାକୁ ଅଭ୍ୟାସ, ବୈରାଗ୍ୟ 
ଓ ବ୍ୟାକୁଳତାଦ୍ଵାରା ନିର୍ମଳ ନ କରି ନିଜକୁ ସେହି ଅନ୍ତ ବୟସର ସରଳ ବାଳକର 
ସ୍ତରକୁ ନେଇଯିବାକୁ ହେବ । ଏହାକୁ ହିଁ କହନ୍ତି ପ୍ରତିପକ୍ଷ ଭାବନାଂ | ଗଣେଶ ତାଙ୍କର 
ବାମହସ୍ତରେ ଲଡ଼ୁ ଧରିଥ୍ବା ସଂକେତପଛରେ ଏହି ଅଜ୍ଞାନ ଧ୍ବଂସକାରୀ ତତ୍ତ୍ଵଟି ହିଁ 
ରହିଛି । ସେହି ବିଷୟଟି ଅତି ପ୍ରାଞ୍ଜଳ ଭାବରେ ଗୀତାରେ ବୁଝାଇଦିଆଯାଇଛି - 


‘ବିଷୟେନ୍ଦ୍ରିୟସଂଯୋଗାତ୍‌ ଯଉ୍ତଦଗ୍ରେଂମୃତୋପମମ୍‌ । 
ପରିଣାମେ ବିଷମିବ ତତଃ ସୁଖଂ ରାଜସଂ ସ୍ଟ ତମ୍‌ ॥ 


p ଅଥ୍ଥୀତ୍‌ ଯାହା ତୁମର ମନ ଓ ଇଛ୍ଦ୍ରିୟମାନଙ୍କୁ ପ୍ରଥମେ ସୁଖକର ବୋଧହୁଏ, 
ତାହା ଶେଷରେ ବିଷ ପାଲଟି ସର୍ବନାଶର କାରଣ ହୁଏ ।” 


ଅରୁଣକୁମାର ନାମକ ଜଣେ ଛାତ୍ର ଉଠି ପଚାରିଲା : “ଆଜ୍ଞା, ବୃଝିପରୀକ୍ଷାରେ 
ପ୍ରଥମ ହେବାରୁ ଗଣେଶଙ୍କୁ ଲଡ଼ୁ ମିଳିଲା ବୋଲି ମୁଁ ମୋର ଅଜାଙ୍କଠାରୁ ଶୁଣିଥ୍ଲି । 
ସେଭଳି କୌଣସି ଉପାଖ୍ୟାନର ବର୍ଣ୍ଣନା ରହିଛି କି ?” 

ବ୍ୟାସଜୀ ଟିକିଏ ମୂରୁକି ହସି ହସି କହିଲେ : “ହଁ ବାବା ! ଏହି ଲଡ଼ୁ 
ସମ୍ପର୍କରେ ଅତି ଆକର୍ଷଣୀୟ ଉପାଖ୍ୟାନଟିଏ ରହିଛି । କହୁଛି ଶୁଣ ¬ 
ଯାହାକୁ ଭଲ ପାଉଛ ତାକୁ ଦିଅ 

ଦିନେ ଶିବ ଗୋଟିଏ ଲଡ଼ୁ ହାତରେ ଧରି ଖାଇବାପାଇଁ ଉଦ୍ଯତ ହେଉଛନ୍ତି, 
ସେହି ସମୟରେ ହଠାତ୍‌ ବଡ଼ପୁଅ କାରିକେୟ ଆସି ପହଞ୍୍‌ କହିଲେ : ˆ ˆ ବାବା, 
ମୋତେ ସେ ଲଡ଼ଟି ଦିଅ ।”' 

ଠିକ୍‌ ସେହି ସମୟରେ ସାନପୁଅ ଗଣେଶ ବି ସେଠାରେ ପହଞ୍ଚ୍‌ କହିଲେ : 
“ଲୁଡ଼ଟି ମୋତେ ଦିଅ ! 

ଶିବ ଦେଖିଲେ ଯେ ଦୂଇ ଜଣଯାକ ଲଡ଼ୁ ନେବାକୁ ଆଗ୍ରହୀ । ଜଣକୁ ଦେଲେ 
ଅନ୍ୟଜଣକର ମନରେ ନିଶ୍ଚୟ ଦୁଃଖ ହେବ । ତେଣୁ ସେ ଲଡ଼ୁଟିକୁ ଦ୍ୂଲ ଫାଳ କରି 
ଦୂଇ ଜଣକୁ ଦେବାପାଇଁ ଠିକ୍‌ କଲେ । କିନଧୁ ଫାଳେ ଲେଖାଏଁ ନେବାପାଇଁ କେହି ରାଜି 
ହେଲେ ନାହିଁ । ଉଭୟେ ସମସ୍ଵରରେ କହିଲେ : “ଆମ ଭିତରୁ ତୂମେ ଯାହାକୁ ବେଶି 
ଭଲ ପାଉଛ, ତାକୁ ଗୋଟିକଯାକ ଦିଅ; ଫାଳ କରିବା ଦରକାର ନାହିଁ ।”' 


ଏ କଥା ଶୁଣି ଶିବ ମହା ଅଡ଼ୁଆରେ ପଡ଼ିଗଲେ ! ଉଭୟଙ୍କପ୍ରତି ତ ତାଙ୍କର 
ସମାନ ଆଦର, ସେ କାହାକୁ ବାଦ୍‌ ଦେବେ ! ତହୁଁ ସେ ଗୋଟିଏ ଉପାୟ ପାଞ୍ଚ୍‌ 
କହିଲେ : “ ଯେ ତୁମ ଦୃହିଙ୍କମ୍ଯରୁ ସ୍ଵର୍ଗ, ମର୍ଭ୍ୟ, ପାତାଳ ତିନି ପୁରଯାକ ବୂଲି ଆସି 
ପ୍ରଥମେ ଏଠାରେ ପହଞ୍ଚିବ, ତାକୁ ହିଁ ଏ ଲଡ଼ୁଟି ଦେବି । 


ଶିବଙ୍କ ଏହି ଘୋଷଣାରେ କାରିକେୟଙ୍କ ଖୁସି କହିଲେ ନ ସରେ । ତାଙ୍କ ମନ 
କୁଣ୍ଢେ ମୋଟ । ସେ ସାଙ୍ଗେ ସାଙ୍ଗେ ନିଜର ମମୟୂରବାହନରେ ସ୍ଵର୍ଗ, ମର୍ଉ୍ୟ, ପାତାଳ 
ବ୍ରଲିଆସିବାକୁ ବାହାରିପଡ଼ିଲେ । ଗଣେଶଙ୍କ ବାହନ ହେଉଛି ମୂଷା । ସେ ମୟୂରଭଳି 
ଏତେ ଶୀଘ୍ର ତ୍ରିପୂର ବୁଲି ଆସିପାରିବେ ନାହିଁ । ଗଣେଶ ଦେଖିଲେ, ସେ 
କାର୍ରିକେୟଙ୍କଠାରୁ ଜଲ୍‌ଦି ଆସିବା ସମ୍ଭବ ନୂହେଁ । ଏଣୁ ଅନ୍ଯ କିଛି ଉପାୟରେ ନିଜର 
କୃତିତ୍ଵ ପ୍ରତିଷ୍ଠା କରିବାକୁ ହେବ । ସେ ହେଉଛନ୍ତି ପ୍ରକୃତ ସ୍ଥିତପ୍ରଜ୍ଞ ଓ ଆମ୍ମସଥ | ତାଙ୍କୁ 
ବା ବୁଦ୍ଧିରେ କିଏ ବଳିଯିବ ! ସେ ସର୍ବଦା ନିର୍ବିକଳନ୍ପ ସମାଧ୍‌ରେ ମଗ୍ନ ଥାଆନ୍ତି । ଅର୍ଥାତ୍‌ 
ସେ ସମଗ୍ର ବିଶ୍ଵକୁ ନିଜ ମଧ୍ୟରେ ଓ ନିଜକୁ ସକଳ ପ୍ରାଣୀଙ୍କ ମଧ୍ଯରେ ଦେଖନ୍ତି । 
ଜ୍ଞାନବାନ୍‌ ପ୍ରଜ୍ଞାଶାଳୀ ସ୍ଥି ତପ୍ରଜ୍ଞ ଗଣେଶ ନିଜ ବୁଦ୍ଧିବଳରେ ତତ୍କ୍ଷଣାତ୍‌ ଶିବଙ୍କ 
ଚତୁର୍ଦିଗରେ ତିନି ଅର ବୁଲିଆସି ହାତଯୋଡ଼ି ଆଗରେ ଠିଆ ହୋଇଗଲେ । 


ମହାଯୋଗୀ ଶିବ ପଚାରିଲେ : “କିରେ ବାପ ! ତୋର ବଡ଼ ଭାଇ ତ 
ତ୍ରିପୂରଭ୍ରମଣରେ ଚାଲିଗଲା । ତୁ ଗଲୁ ନାହିଁ କାହିଁକି ୨” 


a 


ଗଣେଶ ଉତ୍ତର ଦେଲେ : “ପ୍ରଭୋ ! ବ୍ରହ୍ମାଣ୍ଡ ମାଳ ମାଳ ହୋଇ, ତୋ 
ରୋମମୂଳେ ବିରାଜଇ”? ଏଣୁ ମୁଁ ଆପଣଙ୍କ ଚାରିପଟେ ତିନି ଥର ବ୍ରଲିଆସିବାଦ୍ଵାରା 
ତ୍ରିଭୁବନକୁ ତିନି ଥର ପ୍ରଦକ୍ଷିଣ କଲି । ଆଉ ଯିବି କୁଆଡ଼େ ? ବର୍ଭମାନ ଆପଣଙ୍କ 
ସର୍ଗ ଅନୁସାରେ ସେ ଲଡ଼ୁଟି ମୋର ପ୍ରାପ୍ୟ । ମୋତେ ଦିଅନ୍ତୁ ।”? 


ଗଣେଶଙ୍କର ଏହି ଯୁକ୍ତିସସ୍ମାତ କଥାରେ ଶିବଙ୍କ ମନରେ ଆନନ୍ଦର ଢେଉ 
ଖେଳିଗଲା । ସେ ଆଉ କାଳବିଳମ୍ବ ନ କରି ଗଣେଶଙ୍କୁ ଲଡ଼ୂଟି ଦେଇଦେଲେ । 

ଏତିକିବେଳେ କୁମାର ମୟୂରବାହନରେ ଆସି ସେଠାରେ ପହଞ୍ଚିଗଲେ ! 
ଗଣେଶଙ୍କ ହାତରେ ଲଡ଼ୁ ଦେଖି ଆଉ ତାଙ୍କର ଜାଣିବାକୁ ବାକି ରହିଲା ନାହିଁ ଯେ, 
ଗଣେଶ ବ୍ରଦ୍ଧିବଳରେ ବାପାଙ୍କଠୁ ଲଡ଼ୁ ନେଇଯିବାରେ ସମର୍ଥ ହୋଇଛନ୍ତି । ତାଙ୍କର 
ଆନନ୍ଦ କେଉଁ ଆଡ଼େ ଉଦ୍ଭେଇଗଲା ! ସେ ସେଇଠାରେ ମହଁ ଶଖାଇ ଠିଆ 
ହୋଇରହିଲେ । 


ଶିବ କାରିକଙ୍କୁ ଆଶ୍ଵାସନା ଦେଇ କହିଲେ : “ବସ ! ଗଣେଶର ବଳି 
ପ୍ରକୃତରେ ବେଶି । ପିଣ୍ଡ ବହ୍ଧାଣ୍ଡ ଏକ ତତ୍ତ୍ଟ ଏହା ଜାଣନ୍ତି ଜ୍ଞାନବନ୍ତଓ ଏହି ତତ୍ତ୍ଵ 
ଅନୁଯାୟୀ ଗଣେଶ ପରୀକ୍ଷାରେ ଉତ୍ତୀର୍ଣ୍ଣ ହୋଇଯାଇଛି ।” 


ଏହି ଆଖ୍ଯାୟିକାରୁ ଏହା ହିଁ ପ୍ରତିପାଦିତ ହେଉଛି ଯେ, ସମାଜର ଶ୍ରେଷ୍ଠ 
ବ୍ୟକ୍ତିମାନେ ସର୍ବଦା ସ୍ଥିତପ୍ରଜ୍ଞ ଓ ଆତ୍ମସ୍ଥ ରହି ସବୁ ପ୍ରାଣୀଙ୍କୁ ନିଜଠାରେ ଓ ନିଜକୁ 
ସମସତ୍ତଙ୍କଠାରେ ଦେଖିବାର ସାଧନା କରିପାରିଲେ ଯାଇ ସମାଜରେ ସାମ୍ୟ ଓ ଶାନ୍ତି 
ପ୍ରତିଷ୍ଠିତ ହୋଇପାରିବ । ଅର୍ଥାତ୍‌ ଆଜିକାଲିକା ଭାଷାରେ ଯଥାର୍ଥ ଗଣତାନ୍ତିକ 
ସମାଜବାଦର ପ୍ରତିଷ୍ଠା ସମ୍ଭବପର ହେବ । ସେତିକି ହେବାଯାଏ ଅନ୍ଯ ସମସ୍ତ କଥା 
କେବଳ ମୃଗତୃଷ୍ଣା ହୋଇ ରହିଥ୍‌ବ । 


ସୁଲୋଚନା ନାମ୍ପବୀ ଜଣେ ଛାତ୍ରୀ ଉଠି ପଚାରିଲା : ˆ ମହାଭାଗ ! ଗଣେଶଙ୍କ 
ବାଁ ହାତରେ ଲଡ଼ୁ ଧରିବାରେ ଆଉ କିଛି ଗୃଢ଼ ଅର୍ଥ ଅଛି କି ?” 


ବ୍ୟାସଜୀ ସ୍ଟିତ ହସ ହସି ପୁଣି କହିଲେ : ଆଲୋ ମା ! ଏହାର ଅନେକ 
ତାପୂର୍ଯ୍ୟ ଅଛି । ବିଦ୍ଧାନ ବ୍ଯକ୍ତି ଜ୍ଞାନ- ବିଜ୍ଞାନ ସାହାଯ୍ୟରେ ବହୁ ବିଷୟରେ ପ୍ରକୃତ 
ତତ୍ଵ ଜାଣିବାରେ ସମର୍ଥ ହୋଇଥାନ୍ତି । ତାଙ୍କ ଦୃଷ୍ଟିରେ ମାଟି ଓ ସୁନାର ମୂଲ୍ୟ ସମାନ; 
ଜାରଣ, ଏହି ଉଭୟ ଜିନିଷ ଏକ ପ୍ରକାର ମୌଳିକ ଉପାଦାନରେ ହିଁ ଗଢ଼ା । ଏଣୁ 
କୌଣସିଟି ପ୍ରତି ଆସକ୍ତ ନ ହୋଇ ସେ ସବୂର ସଦୂପଯୋଗ କରିବା ଉଚିତ । ଗଣେଶ 
ବାଁ ହାତରେ ଲଡ଼ୁ ଧରିବା ସଂକେତରୁ ଏହା ହିଁ ଶିକ୍ଷା ମିନୁଛି ଯେ ସୁନ୍ଦର-ଅସୁନ୍ଦର, 
ମାଟି-ସୂନା ଏହି ଭଳି ମନୋଭାବ ନ ରଖି ସୁଖ-ଦୂଃଖ, ହାନି-ଲାଭ, ଜୟ-ପରାଜୟ 
ଆଦିକୁ ସମଦୃଷ୍ଟିରେ ଦେଖିବାର ଶକ୍ତି ଅର୍ଜନ କରିପାରିଲେ ଯାଇ ତୁମମାନଙ୍କମଧ୍ୟରେ 
ଗଣେଶଙ୍କ ଦିବ୍ୟଗୁଣର ବିକାଶ ହୋଇପାରିବ ।” 


ଏ 


ଲକ୍ଷ୍ମୀଚରଣ ନାମକ ଏକାଦଶ ଶ୍ରେଣୀର ଜଣେ ଛାତ୍ର ପଚାରିଲା : ˆ ପୂଜ୍ୟ 
ମହାଶୟ ! ବିଦ୍ଵାନ୍‌ ବ୍ୟକ୍ତି ଜ୍ଞାନ-ବିଜ୍ଞାନର ସାହାଯ୍ଯ ନେବା କଥା ଆପଣ ଯାହା 

କହିଲେ, ତାହା ବୁଝିପାରିଲି ନାହିଁ । ଜ୍ଞାନ କ'ଣ ଓ ବିଜ୍ଞାନ କ'ଣ ଅନୁଗ୍ରହ କରି 
ବୂଝାଇଦେବେ ଜି ? 


ବ୍ୟାସଜୀ ବୁଝାଇବାକୁ ଲାଗିଲେ : “ବାହାର ଦୁନିଆ ସଂଞମ୍ପର୍କରେ ଜାଣିବାକୁ 
ଯେଉଁ ଜ୍ଞାନର ହାସଲ କରାଯାଏ, ତାହା ହେଉଛି ବିଜ୍ଞାନ ଏବଂ ଭିତର ଦୁନିଆ 
ସଂପର୍କରେ ଜାଣିବାକୁ ଯେଉଁ ଜ୍ଞାନ ଆବଶ୍ୟକତା ରହିଛି, ତାହା ହେଉଛି ଆତ୍ମଜ୍ଞାନ । 
ଏହି ଆତ୍ମଜ୍ଚାନ ଉପଲବ୍‌ଧ୍‌ କରିବା ପାଇଁ ସ୍ଵାର୍ଥଭାବନା ତ୍ୟାଗ, ଗଣହିତଭାବନାର ବିକାଶ 
ଓ ଇନ୍ଦ୍ରିୟମାନଙ୍କୁ ନିଜ ଆୟତ୍ତରେ ରଖିବାଲାଗି ସର୍ବଦା ଯତ୍ନଶୀଳ ହେବାକୁ ପଡ଼ିବ । 


ଗଣେଶଙ୍କର ହାତୀ ମୁଣ୍ଡପଛରେ କି ତତ୍ତ୍୍‌ ରହିଛି ଦୟା କରି କହିବେ କି ? 
ଦଶମ ଶ୍ରେଣୀ ଛାତ୍ର ପଦ୍ଧଲୋଚନ ବିନୀତଭାବେ ପଚାରିଲା । 


ବ୍ୟାସଜୀ କହିଲେ “ବାବା ! ତୁମେ ଭଲ କଥାଟିଏ ପଚାରିଲ । 
ଗଣେଶମୂରିକୁ ଦେଖିବାମାତ୍ରେ ବହୁ ଲୋକଙ୍କ ମନରେ ଏହି ପ୍ରଶ୍ନର ଉଦ୍ରେକ 
ହୋଇଥାଏ । ଗଣେଶଙ୍କ ଗଜେନ୍ଦ୍ରବଦନ ପଛରେ ଗୋଟିଏ ଆଖ୍ୟାୟିକା ରହିଛି ଶୁଣ, 
ମୁଁ ସେହି କଥା କହୁଛି । 


କର୍ଭବ୍ୟ ଅଗ ନା ଭୋଜନ ଆଗ ? 


ଦିନେ ଶିବଙ୍କ ଘରଣୀ ଉମା ହଳଦୀ ଲଗାଉଥଲେ । ସେତେବେଳେ ପାଖରେ 
କେହି ନ ଥାଆନ୍ତି । ଘରଟି ଶୂନ୍‌ଶାନ୍‌ । ସେ ମନରେ କ”ଣ ଭାବି ହଳଦୀ ମଳକୂଟୀଗୁଡ଼ିକୁ 
ଏକାଠି କରି ଗୋଟିଏ ଶିଶୁମୂରି ଗଢ଼ିଲେ ଏବଂ ମୂ୍ିଟିକୁ ଜୀବନ୍ୟାସ ଦେଲେ ! ମୂରେ 
ଜୀବନ ପଶନ୍ତେ, ସେ ଗୋଟିଏ ଶିଶୁର୍‌ପରେ ଉଭା ହୋଇ ଅତି ନମ୍ରତାର ସହ 
ପଚାରିଲା : ‘ମାଆ ! କହ, ମୋତେ କି କର୍ଗବ୍ୟ ପାଳନ କରିବାକୁ ହେବ । 


ଦିବ୍ୟଜନନୀ ପାର୍ଚତୀ ଶିଶୁର କଥା ଶୁଣି ବିସ୍ଟିତ ହୋଇ ଭାବିଲେ, ମନୁଷ୍ୟଠ 
ଆରମ୍ଭ କରି ମନୁଷ୍ୟେତର ଜୀବମାନେ ଜାତ ହେବାକ୍ଷଣି ଖାଇବାକୁ ଉଚ୍ଛନ ହୁଅନ୍ତି; 
କିନୁ ଏହି ଶିଶୁଟି ଜାତ ହେବାମାତ୍ରେ ଖାଇବାକୁ ନ ମାଗି ଆଗ କର୍ଭବ୍ୟ ପାଳନପାଇଁ 
ତପୂର ହୋଇଉଠୁଛି । କର୍ରବ୍ଯ ଓ ଅଧ୍କାର ମଧ୍ୟରୁ ଆଗ ଅଧ୍କାର ଲୋଡ଼ି ନ ବସି 
ଯେଉଁ ବ୍ୟକ୍ତି ଆଗ କରଉଁବ୍ୟ କରିଯାଏ, ସେହି କର୍ଉବ୍ଯ ସମ୍ପାଦନରୁ ହିଁ ସ୍ଵତଃ ତାକୁ 
ଅଧ୍କାର ପ୍ରାପ୍ତ ହୁଏ | ଏହିପରି ବ୍ୟକ୍ତିଙ୍କୁ ହିଁ ଉତ୍ତମ ଜ୍ଞାନୀ କୁହାଯାଇଥାଏ । ଏ ଶିଶୁଟି 
ପ୍ରକୃତରେ ଆତ୍ମସ୍ଥ ଜ୍ଞାନୀ । ସେଥ୍ପାଇଁ ସେ ଆଗ ଅଧ୍କାର କଥା ଚିନ୍ତ୍ରା ନ କରି 
କର୍ଭବ୍ୟରୂପକ ଯଜ୍ଞ ସମ୍ପାଦନ ଲାଗି ସତ୍ୟର ପଥକୁ ହିଁ ବାଛିନେଇଛି ¦ 

ପାର୍ବତୀ ଏହିଭଳି ଭାବି ଶିଶୁଟିକୁ କହିଲେ : “ବସ୍ଥ ! ପ୍ରାଣୀମାତ୍ରେ ଜାତ 
ହେବାକ୍ଷଣି ଖାଇବାକୁ ଇଚ୍ଛା କରନ୍ତି; ମାତ୍ର ତୁ ଆଗ କର୍ଭବ୍ୟ ପାଳିବାକୁ ଚାହୁଁଛୁ । 
ତୋର ଏହି ଆଚରଣରେ ମୁଁ ଅତ୍ୟନ୍ତ ଆନନ୍ଦିତା । ଆଜିଠାରୁ ତୋର ନାମ ଗଣନାଥ 
ହେଲା । ସମସ୍ତ ଦେବତାଙ୍କ ପୂଜାପୂର୍ବରୁ ଆଗ ତୋର ପୂଜା ହିଁ କରାଯିବ । 
କର୍ଭବ୍ୟରୂପକ ଯଜ୍ଞ ସମ୍ପାଦନରୁ ହିଁ ସ୍ଵତଃ ଅନ୍ନାଦି ଭୋଜନର ଅଧ୍କାର ଆସେ ଏବଂ 
ସମୀଜରୁ ସକଳ ବିଘ୍ନର ବିନାଶ ଘଟେ- ଏହି ସତ୍ୟକୁ ତୁ ପ୍ରତିଷ୍ଠା କରିପାରିବ । ଏଣୁ 
ତୋର ନାମ ଦେଲି ବିଗ୍ନବିନାଶନ । ତୋର ପୂଜା କରି ଲୋକେ ସମସ୍ତ ବିଗ୍ରୁ ଉଦ୍ଧାର 


ପାଇପାରିବେ | 
ବସ୍ଥ ¦ ବର୍ଭମାନ ମୁଁ ତୋର କର୍ର୍ବବ୍ୟନିଷ୍ଠା ପରଖ କରିବାକ୍ର ଚାହୁଛି । ଯାଅ, 


ଏହି ସିଂହଦ୍ଧାରରେ ଠିଆହୋଇ ପ୍ରହରୀର କାର୍ଯ୍ୟ ସମ୍ପାଦନ କର | ବାହାରୁ କେହି ଆସି 
ଭିତରେ ପ୍ରବେଶ କରିବାକୁ ଚାହିଁଲେ ତାହାକୁ ଭିତରକୁ ଛାଡ଼ିଦେବୁ ନାହିଁ।” 

ଶିଶୁ ଗଣେଶ ମାତାଙ୍କ ଆଦେଶ ପାଇ ସିଂହଦ୍ଵାରରେ ଯାଇ ପହରା ଦେଲେ । 
କିଛି ସମୟପରେ କୈଳାସପତି ଶିବ ବାହାରୁ ଆସି ପହଞ୍ଚଲେ । ସେ ଭିତରକୁ 
ଯିବାପାଇଁ ଉଦ୍ୟତ ହେବାରୁ ଗଣେଶ ପଥ ରୋଧ କରି କହିଲେ : ' “ମାଆଙ୍କ ଆଦେଶ, 
କାହାରିକୁ ଭିତରକୁ ଛାଡ଼ିଦେବି ନାହିଁ ।” 


ଶିଶୁ ଗଣେଶଙ୍କୁ ଶିବ ନାନାପ୍ରକାର କଅଁଳ କଥାରେ ବୁଝାଇ କହିଲେ : 
“ତୋର ଯେ ମାଆ, ମୁଁ ହେଉଛି ତାଙ୍କର ବର ଓ ତୋର ବାପା ।! ମୋତେ ଭିତରକୁ 
ବାଟ ଛାଡ଼ିଦେ ।”? 


ଶିଶୁ ଗଣେଶ ଶିବଙ୍କ କଥା ଶୁଣି ହସି ହସି କହିଲେ : “ମାଆ ଆଦେଶ 
ଦେଇଛନ୍ତି, ବାହାରୁ ଆସିଥ୍ବା କହାରିକୁ ଭିତରକୁ ଛାଡ଼ିଦେବୁ ନାହିଁ । ଏଣୁ ମାଆ ନିଜେ 
ଯଦି ମାୟୀବଳରେ ବାହାରୁ ଆସି ଭିତରେ ପଶିବାକୁ ଚାହାନ୍ତି ତେବେ ତାଙ୍କୁ ବି 
ଭିତରକୁ ଛାଡ଼ିବି ନାହିଁ । ଏଣୁ ତୁମେ ମୋର ପିତା ହେଲେ ମଧ୍ଯ ତୁମକୁ ଛାଡ଼ିବି 
କିପରି ? କର୍ଭବ୍ୟସାଧନ ହିଁ ମୋର ଲକ୍ଷ୍ୟ । କରିବି କିମ୍ବା ମରିବି । 


ଶିବ ଏହା ଶୁଣି ରାଗରେ ଜଳିଉଠିଲେ । ଶିଶୁ ଗଣେଶଙ୍କ ସହିତ ତାଙ୍କର 
ତୁମୂଳ ଯୁଦ୍ଧ ହେଲା । କର୍ଭବ୍ଯ ପାଳିବାକୁ ଯାଇ ଗଣେଶ ଶିବଙ୍କ ହାତରେ ହାଣ 
ଖାଇଲେ । ମୁଣ୍ଡ ଦେଲେ; ମାତ୍ର କର୍ରଭବ୍ୟରୁ ଓହରିଲେ ନାହିଁ । ଶିବ ଗଣେଶଙ୍କ ମୁଣ୍ଡ 
କାଟିଦେଇ ଭିତରେ ପ୍ରବେଶ କଲେ | ତାଙ୍କର ରକ୍ତରଞ୍ଜିତ ଚେହେରା ଦେଖି ପାର୍ବତୀ 
ଜାଣିପାରିଲେ ଯେ ଗଣେଶ ଆଉ ଜୀବନରେ ନାହାନ୍ତି । ସେ ଶୋକବ୍ୟାକୂଳିତା ହୋଇ 
କାନ୍ଦିବାକୁ ଲାଗିଲେ । ଶିବଙ୍କ ମନରେ ଦୟାର ସଞ୍ଚାର ହେଲା । ସେ ପୁଣି ଗଣେଶଙ୍କୁ 
ଜୀବନ୍ୟାସ ଦେଇ ବଞ୍ଚାଇଦେବାକୁ ଆସି ଦେଖନ୍ତି ତ ଗଣେଶଙ୍କ କଟାମୁଣ୍ଡଟି ଗୋଟିଏ 
ରାକ୍ଷସ ନେଇ ଚାଲିଯାଇଛି । ସେ କାଳବିଳମ୍ବ ନ କରି ଉତ୍ତରଦିଗକୁ ମୁଣ୍ଡ କରି 
ଶୋଇଥ୍‌ବା ଗୋଟିଏ ଶ୍ରେତହସ୍ତୀର ମୁଣ୍ଡ କାଟିଆଣି ଗଣେଶଙ୍କ ଗଣ୍ଡିରେ ସଂଯୋଗ କରି 
ପୁଣି ତାଙ୍କୁ ଜିଆଁଇଦେଲେ । 


ଗଜବଦନପଛରେ ଥ୍‌୍ବା ବହୁ ତତ୍ତ୍ରମଧ୍ୟରୁ ଗୋଟିଏ ହେଉଛି- ଯେଉଁମାନେ 
ସମାଜରେ ଶ୍ରେଷ୍ଠ ସ୍ଥାନ ଅଧୁକାର କରି ବସିଛନ୍ତି, ଯେଉଁମାନେ ସତ୍ୟ ଜାଣିବାକୁ 
ଆଗ୍ରହୀ, ସେମାନେ ଯଦି କର୍ରବ୍ଯରୂପକ ଯଜ୍ଞ ସମ୍ପାଦନ ନ କରି ଆଗ ଅଧ୍କାର 
ଲୋଡ଼ିବସିବେ, ତେବେ ସମାଜରେ ସାମ୍ୟ ଓ ଶାନ୍ତି ଆସିବା ସମ୍ଭବ ହେବ ନାହିଁ । 
କାରଣ, ଏହି ଶ୍ରେଷ୍ଠ ବ୍ୟକ୍ତିମାନଙ୍କୁ ସାଧାରଣ ଜନତା ଅନୁକରଣ କରିବେ । ଆଗ 

କର୍ରବ୍ଯୟ ନ କରି ଅଧ୍କାର ଲୋଡ଼ି ବସିଲେ ପରିଣାମ ସ୍ଵରୂପ ସମାଜର ଭାରସାମ୍ୟ 
ଦୋହଲିଯିବ ଓ ନାନା ବିଘ୍ନ ଉପୁଜିବ । 


ଏହାପରେ ବ୍ୟାସଜୀ ଟିକିଏ ଗମ୍ଭୀର ହୋଇ କହିଲେ : “ମଣିଷର ସକଳ 
ପ୍ରକାର ବ୍ୟକ୍ତିଗତ ସ୍ଵାର୍ଥ ସାଧନମୂଳରେ ରହିଛି ତା'ର ଦେହବୁଦ୍ଧି ବା ମୁଁ” ରୂପକ 
ଅହଂକାର | ଆପାଦମସ୍ତକ ଦେହମଧ୍ୟରେ କେବଳ ମୁଖମଣ୍ଡଳଟିକୁ ଦେଖିଲେ ହିଁ ସେହି 
‘ମୁଁ 'ର ଭ୍ରମଧାରଣା ସୃଷ୍ଟି ହୋଇଥାଏ ! ତେଣୁ ସେହି ଦେହବୁଵଧି ଜ୍ଞାନରୂପକ 
ଅହଂକାରକୁ ନଷ୍ଟ କରି ମୂଖମଣ୍ଡଳର ସୌନ୍ଦର୍ଯ୍ୟବର୍ନରୂପୀ ଆସକ୍ତିରୁ ମୁକ୍ତି ପାଇବାପାଇଁ 
ଗଣେଶ ଏହିଭଳି ଅସୁନ୍ଦର ରୂପକୁ ଗ୍ରହଣ କରିଛନ୍ତି । ସେ ଆମକୁ ଏହି ଶିକ୍ଷା ଦେବାକୁ 
ଚାହୁଁଛନ୍ତି ଯେ, ତୁମେ ନକଲି ‘ମୁଁ କୁ ପରିତ୍ୟାଗ କରି ଅସଲି ମୁଁ କୁ ଜାଣିବାକୁ ଉଦ୍ୟମ 
କର | ତେବେ ଯାଇ ଆସକ୍ତିରୁ ଉଦ୍ଧାର ପାଇବ ଏବଂ ଆମ୍ବଜ୍ଞାନ ସାହାଯ୍ୟରେ ବିଦ୍ୟା 
ଓ ଅବିଦ୍ୟାକୁ ବୂଝିପାରିବ । ଗଣେଶଙ୍କ ହାତୀମୁଣ୍ଡର ବହୁ ତତ୍ଵ ମଧ୍ଯରୁ ଏହା ହେଉଛି 
ଗୋଟିଏ ତତ୍ତ୍ବ ।”? 


ପୁରୁଷୋତ୍ତମ ନାମକ ଜଣେ ଛାତ୍ର ପଚାରିଲା “ମହାମ୍ବନ୍‌ ! ଆପଣଙ୍କ 
ଅନୁଗ୍ରହରୁ ଆମେ ବହୁ ବିଷୟରେ ଜ୍ଞାନ ହାସଲ କରିପାରିଲୁ ; କିନୁ ମୁଁ ଗୋଟିଏ କଥା 
ଜମାରୁ ବୁଝିପାରୁ ନାହିଁ । ଗଣେଶଙ୍କ ମୃଷିକବାହନରୁ କଣ ଶିକ୍ଷା ମିଳୁଛି ବଝଝାଇଦେବେ 


— 

ବ୍ୟାସଜୀ କହିଲେ : ˆ ଅତ୍ୟନ୍ତ ଆନନ୍ଦର ବିଷୟ ଯେ, ବହୁ ସମୟ ଧରି ଆଜିର 
ଏହି ଆଲୋଚନା ଚାଲିଥ୍‌ଲେ ମଧ୍ଯ ତୁମେମାନେ ଆଗ୍ରହର ସହିତ ପ୍ରଶ୍ନ ପରେ ପ୍ରଶ୍ନ 
ପଚାରୁଛ ଓ ବିଭିନ୍ନ ତତ୍ତ୍ଵର ଅନ୍ତର୍ନିହିତ ଅର୍ଥ ଜାଣିବାପାଇଁ ଇଚ୍ଛା କରୁଛ | ଉତ୍ତମ, ଶେଷରେ 
ମୁଁ ସେହି ମୂଷିକବାହନ ସମ୍ପର୍କରେ କିଛି କହି ଆଜିର ଏ ଆଲୋଚନା ଶେଷ କରିବି । 


ମୂଷାର ଚୋରାଣିଆ ପ୍ରକୃତି 


ଅଜ୍ଞାନତାରୂ ପୀ ଦେହବୁଵ୍ଧିରେ ଘାରି ହେଲେ ମଣିଷର ମନ ମୃଷାପରି 
ଅନିଷ୍ଟକାରୀ ହୋଇପଡ଼େ | ମୂଷା ଅତି ଅପକାରୀ ଓ ଚୋରାଣିଆ ପ୍ରକୃତିର । ସେ 
ଖାଇବାକୁ ପାଉ ବା ନ ପାଉ, ଲୁଗାପଟା, ବହିପତ୍ର ଯାହା ପାଏ କାଟିପକାଏ । 
ଶୀତଦିନରେ ମୂଷାମାନେ ବିଲବାଡ଼ିରେ ହିଡ଼ରେ ଗାତ କରି ରହନ୍ତି । ଚାଷୀର ବିଲରୁ 
ଧାନକେଣ୍ଡା ଚୋରି କରିଆଣି ଗାତରେ ସାଇତିରଖନ୍ତି । ଯାହା ଖାଇବାର ଖାଆନ୍ତି, 
ଅବଶିଷ୍ଠ ଧାନ ବର୍ଷାରତୂରେ ପାଣି ପଶିବାଦ୍ଧାରୀ ଗଜା ହୋଇ ଶେଷରେ ପଚି ନଷ୍ଟ 

ହୋଇଯାଏ । ମୂଷାମାନେ ସେତିକିବେଳେ ବିଲବାଡ଼ିରୁ ବାହାରି ଆସି ପୁଣି ଗୀ ଭିତରେ 
ପଶି ଘରମାନଙ୍କରେ ଉତ୍ପାତ ଆରମ୍ଭ କରିଦିଅନ୍ତି । 


ଆଚାର୍ଯ୍ୟଗଣ ମଣିଷର ମନକୁ ଏହି ଅନିଷ୍ଟକାରୀ ମୃଷାଙ୍କ ସହିତ ତୁଳନା 
କରିଅଛନ୍ତି । ତୃମେମାନେ ମୂଷିକରୂପୀ ଏହି ମନର ବଶ ନ ହୋଇ ସର୍ବଦା ତାହାକୁ 
ନିଜ ବଶରେ ରଖିବାକୁ ଉଦ୍ଯମ କର । ଗଣେଶଙ୍କ ଭଳି ତାହାକୁ ନିଜର ବାହନ 
କରିଦିଅ । ସକଳ ବାଧାବିଗ୍ଧର ମୂଳରେ ଥୁବା ମୂଷିକରୂପୀ ଏହି ମନକୁ ଆୟତ୍ତ ଓ 
ସଂଯତ କର । ଗଣେଶଙ୍କ ମୂଷିକବାହନର ସଂକେତପଛରେ ଥବା ଏହି ତତ୍ତ୍ବକୁ ହିଁ 
ସତତ ଧ୍ଯାନ ଓ ମନନ କର; ତେବେ ଯାଇ ଆନନ୍ଦମୟ ଜୀବନ ଯାପନ କରିବାରେ 
ଏବଂ ଜନସମାଜର ମଙ୍ଗଳସାଧନ କରିବାରେ ସମର୍ଥ ହୋଇପାରିବ । 


ବର୍ଭମାନ ଯୁଗରେ ପୂଜା ନାମରେ ଯେଉଁ ବାହ୍ୟ ଆଡ଼ମ୍ବର ଓ ଚାକଚକ୍ୟର 
ପ୍ରତିଯୋଗିତା ଚାଲିଛି, ସେଥ୍‌ରେ ପୂଜାର ମହତ୍‌ ନଷ୍ଟ ହୋଇଯାଉଛି । ଏଣୁ 
ତୁମେମାନେ ନିର୍ମଳ ଜ୍ଞାନର ଉପଯୋଗ କରି ଶୁଦ୍ଧପୂତଭାବରେ ବିଘ୍ଵନାଶକାରୀ 
ଗଣେଶଙ୍କ ପୂଜାର୍ଚ୍ଚନା କର ! ତାଙ୍କରି କରୁଣାରୁ ତୁମର ସମସ୍ତ ସ୍ବାର୍ଥଭାବନା ଦୁର 
ହେଉ । ତୁମେମାନେ ଗଣ ବା ସମାଜର ନିଷ୍ଠାମ ସେବା କରିବାରେ ଲାଗିପଡ଼ । ତା 
ହେଲେ ଯାଇ ଶେଷରେ ତୁମେମାନେ ଗଣଦାସରୂପୀ ଶୃଙ୍ଖଳରେ ବାନି ନ ହୋଇ 
ଗଣଇତଶ ରୂପରେ ପ୍ରତିଭାତ ହେବ । 


ଆଜି ସମୟ ବହୁତ ହୋଇଗଲାଣି । ଆଉ ଦିନେ ଆସିଲେ ଓଡ଼ିଶାର ସଂସ୍କୃତିର 
ପ୍ରତୀକ ଶ୍ରୀ ଜଗନ୍ନୀଥ, ବଳଭଦ୍ର ଓ ସୁଭଦ୍ରାଙ୍କ ବିଷୟରେ ଆଲେଚନା କରିବା । ଭକ୍ତକବି 
ସାଲବେଗଙ୍କ ସେଦିନ ଡାକିବା, ସେ ତୁମକୁ ଭଜନ ଗାଇ ଶୁଣାଇବେ | ବର୍ଭମାନ ମୁଁ 
ଗୋଟିଏ ଗଣପତି ସ୍ତୋତ୍ର ପଢ଼ି ଶୁଣାଉଛି । ତୁମେସମସ୍ତେ ତାକୁ ଲେଖିରଖ ଓ ମୁଖସ୍ଥ କର । 
ତା'ର ଅନ୍ତନିହିତ ଅର୍ଥ ହୃଦୟଙ୍ଗମ କରି ଦୈନନ୍ଦିନ ପ୍ରାର୍ଥନା କର | ତୁମ ଭକ୍ତିରେ ସନ୍ତୁଷ୍ଟ 
ହୋଇ ତୁମମାନଙ୍କୁ ନିର୍ମଳ ଜ୍ଞାନ ପ୍ରଦାନ କରନ୍ତୁ ଶ୍ରୀ ଗଣନାୟକ । 


ମହର୍ଷିଙ୍କ ଆଶିଷପ୍ରଦାୟକ ମୁଦ୍ରାପ୍ରଦର୍ଶନରେ ମୁଗ୍ଧ ହୋଇ ଏକାଦଶ ଶ୍ରେଣୀର 
ଛାତ୍ର ରମାପ୍ରସନ୍ନ ନମ୍ରଭାବରେ ନିବେଦନ କଲା “ମହାଭାଗ ! ଆପଣ ଯେଉଁ 
ଖ୍ତୋତ୍ରବିଷୟରେ କହିଲେ, ତାହା ଆମେମାନେ ଶୁଣିବାକ୍ର ଅତ୍ଯନ୍ତ ଆଗ୍ରହୀ ; କିନ୍ତୁ 
ମୋର ବିନୀତ ଅନୁରୋଧ, ଆପଣ ଗଣନାଥଙ୍କ ଚରିତ ଯେଭଳି ଚିତ୍ତାକର୍ଷକ ଢଙ୍ଗରେ 
ଆମକୁ ବୃଝାଇଦେଲେ, ସେହିଭଳି ତାଙ୍କର ବନ୍ଦନା ମଧ୍ଯ ଗୋଟିଏ ବହୁଜନ ଆଦୃତ ସ୍ଵର 

ଓ ଭାଷାରେ କହିଦେବେ ।! କେବଳ ସେତିକି ନୁହେଁ, ଆପଣଙ୍କ ସହିତ ଆମେମାନେ 
ତାହା ଏକସ୍ଵରରେ ପାଠ କରିବାପାଇଁ ଇଚ୍ଛା କରୁଅଛୁ । 


ବ୍ୟାସଜୀ ଆନନ୍ଦବିଭୋର ହୋଇ କହିଲେ : “ଆଛୁ, ତାହା ହିଁ ହେଉ 
ଏହାପରେ ସମସ୍ତେ ଏକ ସ୍ଵରରେ ଗାଇବାକୁ ଲାଗିଲେ : 


ଜଣସ୍ବାର୍ଥବିନାଶ ଗଣହିତ ତୋ ବ୍ରତ ହେ ଗଣନାଥ ! ଘୋଷା । 


ବିଷ୍ଣୁ ଆବାହନ ତୁମ ଜପ ଧ୍ଯାନ 
ବିଶୃବିଘ୍ନ “-ବିନାଶେ ମଗ୍ଧ ଥାଅ ନିରତ ।୧। 

କେବଳ ଉଦର ପାତ୍ର ଅଟେ ତୋର 
ଏଣୁ ତୁ ଲମ୍ବଭୋଦର ବୋଲି ଭୁବନେ ଖ୍ଯାତ ।୨। 


ତୋ ବଦନପ୍ରତି ନ ଥାଏ ଆସକ୍ତି 
ଏଣୁ ତୁ ବକ୍ରତୁଣ୍ଡ ବିରୂପ ଗଜମାଥ ।୩ 


ସମପ୍ରିୟା ପ୍ରିୟ ନିଭ୍ଭୀକ ହୃଦୟ 
ନିର୍ବିକାର ତୁ ଧୀର ଶୁଦ୍ଧଚେତା ଆମ୍ମସ୍ଥ ।୪। 


ବାଳ ବ୍ରହୁଚାରୀ ବେଶେ ଅବତରି 
ଘରେ ଘରେ ପ୍ରକାଶ ହୁଅ ଗିରିଜାସୂତ ୫! 


ଜର ତୁ ପ୍ରତିଷ୍ଠା ଗଣହିତ-ଚିନ୍ତା 
ଶିଖାଅ ଜଗତକୁ ଗାଏ ବିରଜ!ା-ଭୃତ୍ୟ ।୬ 


ଜ୍ଞାନେ ବା ବିଜ୍ଞାନେ ତୁମରି ସମାନେ 
ନ ଆନ୍ତୁ ପ୍ରତିଦଧନ୍ଦ୍ରୀ ତେଜୋଦୀପ୍ତ ଯୁବକ ।!୭! 

